



Kunsill
tal-Unjoni Ewropea

Brussell, 16 ta' Marzu 2023
(OR. en)

7523/23

EF 74
ECOFIN 250
DELECT 41

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	14 ta' Marzu 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	C(2023) 1594 final
Sugġett:	REGOLAMENT DELEGAT TAL-KUMMISSJONI (UE) .../... ta' 14.3.2023 li jissupplimenta r-Regolament (UE) 2021/23 tal-Parlament Ewropew u tal-Kunsill fir- rigward ta' standards tekniċi regolatorji li jispeċifikaw il-kontenut tal-arranġamenti u l- proċeduri bil-miktub għall-funzjonament tal-kulleġġi ta' riżoluzzjoni

Id-delegazzjonijiet isibu meħmuż id-dokument C(2023) 1594 final.

Mehmuż: C(2023) 1594 final



IL-KUMMISSJONI
EWROPEA

Brussell, 14.3.2023
C(2023) 1594 final

REGOLAMENT DELEGAT TAL-KUMMISSJONI (UE) .../...

ta' 14.3.2023

li jissupplimenta r-Regolament (UE) 2021/23 tal-Parlament Ewropew u tal-Kunsill fir-rigward ta' standards tekniċi regolatorji li jispeċifikaw il-kontenut tal-arranġamenti u l-proċeduri bil-miktub għall-funzjonament tal-kulleġġi ta' riżoluzzjoni

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-ATT DELEGAT

L-Artikolu 4(7) tar-Regolament (UE) 2021/23 ("ir-Regolament") jagħti s-setgħa lill-Kummissjoni li tadotta, wara s-sottomissjoni tal-abbozzi ta' standards tekniċi regolatorji mill-Awtorità Ewropea tat-Titoli u s-Swieq (ESMA), u f'konformità mal-Artikoli 10 sa 14 tar-Regolament (UE) Nru 1095/2010, att delegat li jispeċifika l-kontenut tal-arranġamenti u l-proċeduri bil-miktub għall-funzjonament tal-kulleġġi ta' riżoluzzjoni msemmija fl-Artikolu 4(1) tar-Regolament sabiex jiġi żgurat il-funzjonament konsistenti u koerenti tal-kulleġġi ta' riżoluzzjoni madwar l-Unjoni. Għall-finijiet tat-tnejn ta' dan l-abbozz ta' standard tekniku regolatorju, l-ESMA qieset id-dispożizzjonijiet rilevanti tal-atti delegati adottati abbażi tal-Artikolu 88(7) tad-Direttiva 2014/59/UE.

F'konformità mal-Artikolu 10(1) tar-Regolament (UE) Nru 1095/2010 li jistabbilixxi l-ESMA, il-Kummissjoni trid tiddeċiedi fi żmien 3 xhur mill-wasla tal-abbozz tal-istandards jekk tapprovax l-abbozzi sottomessi. Il-Kummissjoni tista' tapprova wkoll l-abbozz ta' standards b'mod parzjali biss, jew b'emendi, meta l-interessi tal-Unjoni jkunu jirrikjedu dan, filwaqt li tqis il-proċedura speċifika stabbilita f'dawk l-Artikoli.

2. KONSULTAZZJONIJIET QABEL L-ADOZZJONI TAL-ATT

F'konformità mal-Artikolu 10(1), it-tielet subparagrafu tar-Regolament (UE) Nru 1095/2010, l-ESMA wettqet konsultazzjoni pubblika dwar l-abbozz tal-istandard tekniku regolatorju sottomess lill-Kummissjoni f'konformità mal-Artikolu 4(7) tar-Regolament. Fit-18 ta' Novembru 2021, gie ppubblikat dokument ta' diskussjoni fuq is-sit tal-internet tal-ESMA, u l-konsultazzjoni għalqet fl-24 ta' Jannar 2022. Barra minn hekk, l-ESMA stiednet ukoll lill-Grupp tal-Partijiet Interessati tat-Titoli u s-Swieq tal-ESMA stabbilit f'konformità mal-Artikolu 37 tar-Regolament (UE) Nru 1095/2010 jagħti parir dwar l-abbozz tal-istandard tekniku regolatorju. Flimkien mal-abbozz tal-istandard tekniku regolatorju, l-ESMA ssottomettiet spjegazzjoni dwar kif l-eżitu ta' dawn il-konsultazzjonijiet tqies fl-iżvilupp tal-abbozz finali tal-istandard tekniku regolatorju sottomess lill-Kummissjoni.

Flimkien mal-abbozz tal-istandard tekniku regolatorju, u f'konformità mal-Artikolu 10(1), it-tielet subparagrafu tar-Regolament (UE) Nru 1095/2010, l-ESMA ssottomettiet il-valutazzjoni tal-impatt tagħha, inkluża l-analiżi tagħha tal-kostijiet u tal-benefiċċji, għall-abbozz tal-istandard tekniku regolatorju sottomess lill-Kummissjoni. Fuq is-[sit web tal-ESMA](https://www.esma.europa.eu/press-news/esma-news/esma-publishes-final-reports-ccp-resolution-regime)¹ hemm analiżi disponibbli.

3. ELEMENTI ĠURIDIĊI TAL-ATT DELEGAT

Dan l-att delegat jistabbilixxi l-kontenut tal-arranġamenti u l-proċeduri bil-miktub għall-funzjonament tal-kulleġġi ta' riżoluzzjoni msemmija fl-Artikolu 4(1) tar-Regolament sabiex jiġi żgurat il-funzjonament konsistenti u koerenti tal-kulleġġi ta' riżoluzzjoni madwar l-Unjoni.

L-Artikolu 1 tal-abbozz tal-istandard tekniku regolatorju jistabbilixxi r-rekwiżit li l-awtorità ta' riżoluzzjoni tal-kamra tal-ikklerjar ta' kontroparti ċentrali (CCP) tidentifika l-membri tal-kulleġġ ta' riżoluzzjoni u l-osservaturi potenzjali.

¹ <https://www.esma.europa.eu/press-news/esma-news/esma-publishes-final-reports-ccp-resolution-regime>

L-Artikolu 2 tal-abbozz tal-istandard tekniku regolatorju jistabbilixxi l-proċedura dwar kif l-awtoritajiet ta' pajjiżi terzi jistgħu jissiehbu u jipparteċipaw fil-kulleġġ ta' riżoluzzjoni bhala osservaturi potenzjali.

L-Artikolu 3 tal-abbozz tal-istandard tekniku regolatorju jistabbilixxi r-rekwiżit li l-awtorità ta' riżoluzzjoni tas-CCP tinteraġixxi u tikkomunika regolarment mas-CCP.

L-Artikolu 4 tal-abbozz tal-istandard tekniku regolatorju jistabbilixxi r-rekwiżit li l-awtorità ta' riżoluzzjoni tas-CCP tistabbilixxi u taġġorna d-dettalji ta' kuntatt tal-persuni maħtura minn kull membru tal-kulleġġ ta' riżoluzzjoni.

L-Artikolu 5 tal-abbozz tal-istandard tekniku regolatorju jistabbilixxi l-elementi tal-arrangamenti u l-proċeduri bil-miktub għall-funzjonament tal-kulleġġ ta' riżoluzzjoni.

L-Artikolu 6 tal-abbozz tal-istandard tekniku regolatorju jistabbilixxi l-proċedura għall-istabbiliment u l-aġġornament ta' arrangamenti u proċeduri bil-miktub għall-funzjonament tal-kulleġġ ta' riżoluzzjoni.

L-Artikolu 7 tal-abbozz tal-istandard tekniku regolatorju jistabbilixxi d-dispożizzjonijiet għall-laqgħat tal-kulleġġ ta' riżoluzzjoni u attivitajiet oħrajn.

L-Artikolu 8 tal-abbozz tal-istandard tekniku regolatorju jistabbilixxi d-dispożizzjonijiet għall-iskambji ta' informazzjoni fi ħdan il-kulleġġ ta' riżoluzzjoni.

L-Artikolu 9 tal-abbozz tal-istandard tekniku regolatorju jistabbilixxi r-rekwiżit li l-awtorità ta' riżoluzzjoni tas-CCP tkun l-awtorità responsabbli għall-komunikazzjoni mas-CCP u mal-awtorità kompetenti tas-CCP.

L-Artikolu 10 tal-abbozz tal-istandard tekniku regolatorju jistabbilixxi d-dispożizzjonijiet għall-organizzazzjoni tal-komunikazzjoni esterna.

L-Artikolu 11 tal-abbozz tal-istandard tekniku regolatorju jistabbilixxi r-rekwiżit li l-awtorità ta' riżoluzzjoni tas-CCP tistabbilixxi u tittestja b'mod regolari l-proċeduri operazzjonali għall-funzjonament tal-kulleġġ ta' riżoluzzjoni f'sitwazzjonijiet ta' emerġenza.

L-Artikolu 12 tal-abbozz tal-istandard tekniku regolatorju jistabbilixxi r-rekwiżit li l-kulleġġ ta' riżoluzzjoni jaqbel dwar skeda ta' deċiżjonijiet kongunti rigward il-pjan ta' riżoluzzjoni u l-valutazzjoni tar-riżolvibbiltà u dwar l-istadji li għandhom jiġu implimentati f'sekwenza matul il-proċess ta' deċiżjonijiet kongunti.

L-Artikolu 13 tal-abbozz tal-istandard tekniku regolatorju jistabbilixxi r-rekwiżit li l-awtoritajiet involuti jew l-awtorità ta' riżoluzzjoni tas-CCP tqis il-ħtieġa li ssir valutazzjoni simultanja tar-riżolvibbiltà u s-sospensjoni tal-proċess sabiex jiġu indirizzati l-impedimenti sostantivi u sabiex jiġi żgurat li l-iskadenzi rilevanti previsti fl-iskeda ta' żmien tad-deċiżjonijiet kongunti għall-pjan ta' riżoluzzjoni jiġu aġġustati kif xieraq.

L-Artikolu 14 tal-abbozz tal-istandard tekniku regolatorju jistabbilixxi r-rekwiżit li l-awtorità ta' riżoluzzjoni tas-CCP torganizza djalogu preliminari mal-membri u mal-osservaturi rilevanti tal-kulleġġ ta' riżoluzzjoni dwar l-istrategija ta' riżoluzzjoni.

L-Artikolu 15 tal-abbozz tal-istandard tekniku regolatorju jistabbilixxi r-rekwiżit li l-awtorità ta' riżoluzzjoni tas-CCP titlob mis-CCP l-informazzjoni kollha meħtieġa.

L-Artikolu 16 tal-abbozz tal-istandard tekniku regolatorju jistabbilixxi l-proċedura dwar kif l-awtorità ta' riżoluzzjoni tas-CCP għandha tibgħat l-informazzjoni li tasal mingħand is-CCP lill-membri tal-kulleġġ ta' riżoluzzjoni u kif il-membri u l-osservaturi tal-kulleġġ ta' riżoluzzjoni jistgħu jiskambjaw informazzjoni addizzjonali meħtieġa sabiex jiffaċilitaw it-fassil tal-pjan ta' riżoluzzjoni u t-twettiq tal-valutazzjoni tar-riżolvibbiltà.

L-Artikolu 17 tal-abbozz tal-istandard tekniku regolatorju jistabbilixxi l-proċedura dwar l-iżvilupp u ċ-ċirkolazzjoni tal-abbozz tal-pjan ta' riżoluzzjoni u l-abbozz tal-valutazzjoni tar-riżolvibbiltà.

L-Artikolu 18 tal-abbozz tal-istandard tekniku regolatorju jistabbilixxi r-rekwiżit li l-awtorità ta' riżoluzzjoni tas-CCP torganizza diskussjoni mas-CCP dwar l-elementi ewlenin tal-abbozz tal-pjan ta' riżoluzzjoni, abbażi tal-opinjoni li tasal minghand is-CCP, u l-abbozz tal-valutazzjoni tar-riżolvibbiltà mas-CCP.

L-Artikolu 19 tal-abbozz tal-istandard tekniku regolatorju jistabbilixxi r-rekwiżit li l-awtorità ta' riżoluzzjoni tas-CCP torganizza djalogu dwar l-abbozz tal-pjan ta' riżoluzzjoni u l-abbozz tal-valutazzjoni tar-riżolvibbiltà mal-membri tal-kulleġġ ta' riżoluzzjoni.

L-Artikolu 20 tal-abbozz tal-istandard tekniku regolatorju jistabbilixxi l-kontenut tal-abbozz ta' deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà tas-CCP.

L-Artikolu 21 tal-abbozz tal-istandard tekniku regolatorju jistabbilixxi proċedura dwar kif tintlaħaq id-deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà.

L-Artikolu 22 tal-abbozz tal-istandard tekniku regolatorju jistabbilixxi r-rekwiżit li l-awtorità ta' riżoluzzjoni tas-CCP tikkomunika d-deċiżjoni kongunta u sommarju tal-elementi ewlenin tal-pjan ta' riżoluzzjoni, inkluż tal-valutazzjoni tar-riżolvibbiltà, lill-korp maniġerjali tas-CCP.

L-Artikolu 23 tal-abbozz tal-istandard tekniku regolatorju jistabbilixxi l-kontenut tal-komunikazzjoni lill-kulleġġ ta' riżoluzzjoni dwar id-deċiżjoni meħuda mill-awtorità ta' riżoluzzjoni tas-CCP rigward il-pjan ta' riżoluzzjoni u l-valutazzjoni tar-riżolvibbiltà, fin-nuqqas ta' deċiżjoni kongunta.

L-Artikolu 24 tal-abbozz tal-istandard tekniku regolatorju jistabbilixxi l-proċedura għas-suspensjoni tal-proċess tad-deċiżjonijiet kongunti dwar il-pjan ta' riżoluzzjoni u l-valutazzjoni tar-riżolvibbiltà meta l-awtorità ta' riżoluzzjoni tas-CCP tidentifika impedimenti sostantivi għar-riżolvibbiltà jew taċċetta opinjoni dwar l-impedimenti sostantivi identifikati espressi minn kwalunkwe membru jew osservatur tal-kulleġġ ta' riżoluzzjoni rigward il-pjan ta' riżoluzzjoni u l-valutazzjoni tar-riżolvibbiltà.

L-Artikolu 25 tal-abbozz tal-istandard tekniku regolatorju jistabbilixxi r-rekwiżit li l-kulleġġ ta' riżoluzzjoni jaqbel dwar skeda ta' deċiżjonijiet kongunti rigward l-identifikazzjoni ta' impedimenti sostantivi għar-riżolvibbiltà u miżuri sabiex jiġu indirizzati jew jitnehhew.

L-Artikolu 26 tal-abbozz tal-istandard tekniku regolatorju jistabbilixxi l-proċedura għall-konsultazzjoni u l-komunikazzjoni tar-rapport dwar l-impedimenti sostantivi għar-riżolvibbiltà lis-CCP.

L-Artikolu 27 tal-abbozz tal-istandard tekniku regolatorju jistabbilixxi l-proċedura sabiex jiġu proposti miżuri alternattivi halli jiġu rrimedjati l-impedimenti sostantivi għar-riżolvibbiltà mis-CCP u għal konsultazzjoni mal-membri tal-kulleġġ ta' riżoluzzjoni.

L-Artikolu 28 tal-abbozz tal-istandard tekniku regolatorju jistabbilixxi l-kontenut tal-abbozz ta' deċiżjonijiet kongunti dwar l-identifikazzjoni ta' impedimenti sostantivi għar-riżolvibbiltà u miżuri sabiex jiġu indirizzati jew jitnehhew.

L-Artikolu 29 tal-abbozz tal-istandard tekniku regolatorju jistabbilixxi proċedura dwar kif jintlaħqu d-deċiżjonijiet kongunti dwar l-identifikazzjoni tal-impedimenti materjali għar-riżolvibbiltà u dwar il-miżuri sabiex jiġu indirizzati l-impedimenti sostantivi għar-riżolvibbiltà.

L-Artikolu 30 tal-abbozz tal-istandard tekniku regolatorju jistabbilixxi r-rekwiżit li l-awtorità ta' riżoluzzjoni tas-CCP tikkomunika lis-CCP id-deċiżjonijiet kongunti dwar l-

identifikazzjoni tal-impedimenti materjali għar-riżolvibbiltà u dwar il-miżuri sabiex jiġu indirizzati l-impedimenti sostantivi għar-riżolvibbiltà.

L-Artikolu 31 tal-abbozz tal-istandard tekniku regolatorju jistabbilixxi r-rekwiżit għall-awtorità ta' riżoluzzjoni tas-CCP, u fejn rilevanti l-membri tal-kulleġġ ta' riżoluzzjoni, sabiex jimmonitorjaw l-applikazzjoni tad-deċiżjonijiet kongunti dwar l-identifikazzjoni tal-impedimenti materjali għar-riżolvibbiltà u dwar miżuri sabiex jiġu indirizzati l-impedimenti sostantivi għar-riżolvibbiltà.

L-Artikolu 32 tal-abbozz tal-istandard tekniku regolatorju jistabbilixxi l-kontenut tal-komunikazzjoni lill-kulleġġ ta' riżoluzzjoni dwar id-deċiżjoni meħuda mill-awtorità ta' riżoluzzjoni tas-CCP dwar miżuri sabiex jiġu indirizzati impedimenti sostantivi għar-riżolvibbiltà, fin-nuqqas ta' deċiżjoni kongunta.

L-Artikolu 33 tal-abbozz tal-istandard tekniku regolatorju jistabbilixxi d-dhul fis-seħh u d-dispożizzjonijiet relatati mal-applikazzjoni.

REGOLAMENT DELEGAT TAL-KUMMISSJONI (UE) .../...

ta' 14.3.2023

li jissupplimenta r-Regolament (UE) 2021/23 tal-Parlament Ewropew u tal-Kunsill fir-rigward ta' standards tekniċi regolatorji li jispeċifikaw il-kontenut tal-arrangamenti u l-proċeduri bil-miktub għall-funzjonament tal-kulleġġi ta' riżoluzzjoni

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea

Wara li kkunsidrat ir-Regolament (UE) 2021/23 tal-Parlament Ewropew u tal-Kunsill tas-16 ta' Diċembru 2020 dwar qafas għall-irkupru u r-riżoluzzjoni tal-kontropartijiet ċentrali u li jemenda r-Regolamenti (UE) Nru 1095/2010, (UE) Nru 648/2012, (UE) Nru 600/2014, (UE) Nru 806/2014 u (UE) 2015/2365 u d-Direttivi 2002/47/KE, 2004/25/KE, 2007/36/KE, 2014/59/UE u (UE) 2017/1132², u b'mod partikolari l-Artikolu 4(7), ir-raba' subparagrafu tiegħu,

Billi:

- (1) Sabiex tiġi żgurata l-governanza omoġenja tar-riżoluzzjoni tas-CCPs madwar l-Unjoni, il-kulleġġi ta' riżoluzzjoni stabbiliti skont l-Artikolu 4 tar-Regolament (UE) 2021/23 jenhtieg li jiddependu fuq sett ta' regoli ta' funzjonament kondiviżi b'mod komuni.
- (2) Il-kulleġġi ta' riżoluzzjoni għandhom jiffaċilitaw il-kooperazzjoni fost l-awtoritajiet kompetenti u l-awtoritajiet ta' riżoluzzjoni, b'mod partikolari fl-istadi preparatorji tal-irkupru u r-riżoluzzjoni, billi jlaqqgħu flimkien l-awtoritajiet kompetenti rilevanti kollha, il-membri rilevanti tas-Sistema Ewropea ta' Banek Ċentrali, banek ċentrali tal-hruġ tal-muniti rilevanti tal-Unjoni tal-istrumenti finanzjarji kklerjati, il-ministeru rilevanti, l-Awtorità Ewropea tat-Titoli u s-Swieq (ESMA) u l-Awtorità Bankarja Ewropea (EBA).
- (3) Sabiex jiġi żgurat li t-teħid tad-deċiżjonijiet, il-proċessi tal-skambju tal-informazzjoni u l-kooperazzjoni bejn l-awtoritajiet ikunu effiċjenti u effettivi, l-arrangamenti u l-proċeduri bil-miktub tal-kulleġġ ta' riżoluzzjoni jenhtieg li jinkludu d-dispożizzjonijiet organizzazzjonali meħtieġa. B'mod partikolari, il-kulleġġ ta' riżoluzzjoni jenhtieg li jagħraf il-bżonn li jiġu stabbiliti substrutturi flessibbli fi hdan il-kulleġġ ta' riżoluzzjoni sabiex iwettaq il-funzjonijiet tiegħu u jiġi żgurat li l-membri jkunu jistgħu jikkontribwixxu b'mod xieraq fir-rigward tal-attivitajiet varji tal-kulleġġ.
- (4) L-arrangamenti u l-proċeduri bil-miktub tal-kulleġġ ta' riżoluzzjoni jenhtieg li jinkludu wkoll id-dispożizzjonijiet operazzjonali meħtieġa. Dawk id-dispożizzjonijiet operazzjonali jenhtieg li jippermettu lill-awtoritajiet ta' riżoluzzjoni jikkoordinaw l-

² ĠU L 22, 22.1.2021, p. 1

input tagħhom fil-kulleġġ superviżorju stabbilit skont l-Artikolu 18 tar-Regolament (UE) Nru 648/2012 tal-Parlament Ewropew u tal-Kunsill³ li qeghdin ikopri l-operat ta' kuljum tas-CCP. Barra minn hekk, daww id-dispożizzjonijiet operazzjonali jenhtieg li jiffacilitaw il-kompitu tal-awtoritajiet ta' rizzoluzzjoni li jorganizzaw l-analizi, il-kunsiderazzjoni u l-evalwazzjoni tal-input li jircievu mill-kulleġġ superviżorju. Għalhekk, jenhtieg li l-arrangamenti u l-proceduri bil-miktub jinkludu proċess ta' komunikazzjoni bejn il-kulleġġ superviżorju u l-kulleġġ ta' rizzoluzzjoni.

- (5) Sabiex tiġi żgurata r-robustezza tal-kulleġġ ta' rizzoluzzjoni, l-effiċjenza tal-proċessi interni tiegħu, u l-koordinazzjoni effiċjenti mal-kulleġġ superviżorju, il-kulleġġ ta' rizzoluzzjoni jenhtieg li jibbaża fuq sett ta' regoli operazzjonali li jirregolaw il-funzjonament tal-laqgħat tal-kulleġġ, l-iskambju ta' informazzjoni fil-kulleġġ ta' rizzoluzzjoni u l-arrangamenti ta' komunikazzjoni.
- (6) Sabiex jiġi żgurat li l-proceduri operazzjonali jkunu effettivi sabiex tiġi indirizzata emerġenza, l-awtorità ta' rizzoluzzjoni tas-CCP jenhtieg li twettaq testijiet xierqa sabiex il-kulleġġ ta' rizzoluzzjoni jkun lest jaġixxi u jwieġeb f'tali xenarju.
- (7) Huwa mehtieg ippjanar f'waqtu u realistiku għall-proċessi ta' deċiżjonijiet kongunti kollha sabiex jiġi żgurat tehid ta' deċiżjonijiet bla xkiel u effiċjenti. Kull awtorità involuta f'daww il-proċessi jenhtieg li tipprovi lill-awtorità ta' rizzoluzzjoni tas-CCP il-kontribut tagħha fir-rigward tad-deċiżjoni kongunta rispettiva b'mod f'waqtu u effiċjenti u f'konformità mal-iskedi ta' żmien miftiehma għad-deċiżjoni kongunta rispettiva.
- (8) Hemm bżonn li jiġi żgurat li d-deċiżjonijiet kongunti jittiehdu b'mod veloċi u fil-hin. Dan huwa ta' importanza partikolari għal deċiżjonijiet dwar ir-rizzoluzzjoni izda huwa rilevanti wkoll għall-ippjanar tar-rizzoluzzjoni u l-valutazzjoni tar-rizzolvibbiltà. Fl-istess hin, jenhtieg li l-awtoritajiet involuti fil-proċess ta' tehid ta' deċiżjonijiet kongunti jingħataw biżżejjed żmien sabiex jesprimu l-fehmiet tagħhom. Jenhtieg li jiġu stabbiliti l-istadji sabiex tintlaħaq kwalunkwe deċiżjoni kongunta, filwaqt li jiġi rikonoxxut li whud minn dawn l-istadji jistgħu jitwettqu b'mod parallel u oħrajn b'mod sekwenzjali.
- (9) Sabiex tiġi żgurata l-komparabbiltà tal-proċessi u l-eżiti, u għalhekk tinkiseb konverġenza fost il-kulleġġi ta' rizzoluzzjoni differenti, hemm bżonn li jiġu stabbiliti regoli uniformi dwar il-proċess u d-dokumentazzjoni mehtieġa għat-tehid ta' deċiżjonijiet kongunti fi hdan il-kulleġġi ta' rizzoluzzjoni.
- (10) Barra minn hekk, huwa mehtieg li jiġi stabbilit il-qafas procedurali għall-awtorità ta' rizzoluzzjoni, għall-awtoritajiet li huma membri tal-kulleġġ ta' rizzoluzzjoni u, fejn xieraq, għall-awtoritajiet kompetenti ta' partijiet terzi u għall-awtoritajiet ta' rizzoluzzjoni sabiex jistinkaw għal ippjanar ta' rizzoluzzjoni effiċjenti u fattibbli anke fin-nuqqas ta' deċiżjonijiet kongunti.
- (11) Dan ir-Regolament huwa bbażat fuq l-abbozz tal-istandards tekniċi regolatorji sottomess lill-Kummissjoni mill-ESMA.
- (12) L-ESMA wettqet konsultazzjonijiet pubbliċi miftuħa dwar l-abbozz tal-istandards tekniċi regolatorji li dan ir-Regolament huwa bbażat fuqhom, analizzat il-kostijiet u l-benefiċċji potenzjali relatati u talbet il-parir tal-Grupp tal-Partijiet Konċernati tat-Titoli

³ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet (ĠU L 201, 27.7.2012, p. 1).

u s-Swieq stabbilit f'konformità mal-Artikolu 37 tar-Regolament (UE) Nru 1095/2010 tal-Parlament Ewropew u tal-Kunsill⁴,

ADOTTAT DAN IR-REGOLAMENT:

Kapitolu 1

Organizzazzjoni operazzjonali tal-kulleġġ ta' riżoluzzjoni

Artikolu 1

Identifikazzjoni tal-membri u l-osservaturi potenzjali tal-kulleġġ ta' riżoluzzjoni

1. L-awtorità ta' riżoluzzjoni tas-CCP għandha tidentifika l-membri tal-kulleġġ ta' riżoluzzjoni msemmija fl-Artikolu 4(2) tar-Regolament (UE) 2021/23 u għandha tidentifika l-osservaturi potenzjali msemmija fl-Artikolu 4(4) tar-Regolament (UE) 2021/23 f'konformità mal-proċedura stabbilita fl-Artikolu 2 ta' dan ir-Regolament.
2. L-awtorità ta' riżoluzzjoni tas-CCP għandha tikkomunika l-lista ta' membri u osservaturi potenzjali u kwalunkwe bidla sussegwenti fiha lill-kulleġġ ta' riżoluzzjoni.
3. L-awtorità ta' riżoluzzjoni tas-CCP għandha tirrieżamina u taġġorna l-lista ta' membri u ta' osservaturi potenzjali mill-anqas darba fis-sena u fi kwalunkwe każ kull meta ssir kwalunkwe bidla f'dik il-lista.

Artikolu 2

Awtoritajiet ta' pajjiżi terzi bħala osservaturi fil-kulleġġ ta' riżoluzzjoni

4. Malli jirċievu talba rilevanti sabiex jipparteċipaw fil-kulleġġ ta' riżoluzzjoni mill-awtorità kompetenti jew mill-awtorità ta' riżoluzzjoni ta' membri tal-ikklerjar stabbiliti f'pajjiżi terzi jew mill-awtorità kompetenti jew mill-awtorità ta' riżoluzzjoni ta' CCPs ta' pajjiżi terzi li magħhom is-CCP tkun stabbiliet arrangamenti ta' interoperabbiltà kif imsemmi fl-Artikolu 4(4) tar-Regolament (UE) 2021/23, jew meta l-awtorità ta' riżoluzzjoni tas-CCP ikollha l-intenzjoni li tistedinhom jipparteċipaw fil-kulleġġ ta' riżoluzzjoni, l-awtorità ta' riżoluzzjoni tas-CCP għandha tikkomunika t-talba jew l-intenzjoni li tistedinhom lill-kulleġġ ta' riżoluzzjoni.
5. Il-komunikazzjoni għandha tkun akkumpanjata minn dawn kollha li ġejjin:
 - (a) l-opinjoni tal-awtorità ta' riżoluzzjoni tas-CCP, filwaqt li jitqiesu wkoll il-paragrafu 2, il-punti (b) u (c), dwar l-ekwivalenza tar-rekwiżiti ta' kunfidenzjalità applikabbli għall-osservatur potenzjali;
 - (b) it-termini u l-kundizzjonijiet għall-parteeipazzjoni tal-osservaturi fil-kulleġġ ta' riżoluzzjoni msemmi fl-Artikolu 5(2), il-punt (f);

⁴ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

- (c) l-opinjoni tal-awtorità ta' riżoluzzjoni tas-CCP dwar is-sinifikat tal-esponiment tal-membri tal-ikklerjar rilevanti ta' pajjiżi terzi jew CCPs interoperabbli;
 - (d) l-istabbiliment ta' skadenza għall-kulleġġ ta' riżoluzzjoni sabiex jiehu deċiżjoni dwar it-talba jew l-intenzjoni li jistiedinhom sabiex jipparteċipaw fil-kulleġġ ta' riżoluzzjoni, li mal-iskadenza ta' dan għandu jiġi preżunt il-kunsens tal-kulleġġ ta' riżoluzzjoni. Sal-iskadenza stabbilita f'dan il-paragrafu, il-punt (d), kwalunkwe awtorità li ma taqbilx imsemmija fl-Artikolu 4(2), il-punti (b) u (c), tar-Regolament (UE) 2021/23 tista' tesprimi l-oġġezzjoni motivata bis-siġh tagħha għall-opinjoni tal-awtorità ta' riżoluzzjoni tas-CCP imsemmija fil-punt (a). Meta tiġi espressa oġġezzjoni, l-awtorità ta' riżoluzzjoni tas-CCP għandha tikkunsidraha qabel ma tiehu d-deċiżjoni finali tagħha. Id-deċiżjoni finali tal-awtorità ta' riżoluzzjoni tas-CCP dwar it-talba jew l-intenzjoni li tistiedinhom jipparteċipaw għandha tkun motivata bis-siġh u kkomunikata lill-membri kollha tal-kulleġġ ta' riżoluzzjoni u għandha, jekk ikun rilevanti, tirrifletti r-raġunijiet għaliex ma tqisux il-fehmiet diverġenti.
6. Meta l-awtorità ta' riżoluzzjoni tas-CCP tiegħu d-deċiżjoni li tistieden awtorità ta' pajjiżi terzi sabiex tipparteċipa fil-kulleġġ ta' riżoluzzjoni, kif previst fl-Artikolu 4(4) tar-Regolament (UE) 2021/23, hija għandha tibgħat stedina lil osservaturi potenzjali. L-istedina għandha tkun akkumpanjata mit-termini u l-kundizzjonijiet għall-parteeċipazzjoni tal-osservaturi fil-kulleġġ ta' riżoluzzjoni msemmi fl-Artikolu 5(2), il-punt (f). L-osservatur potenzjali li jirċievi l-istedina għandu jitqies bħala osservatur mal-aċċettazzjoni tal-istedina, li għandha titqies bħala aċċettazzjoni tat-termini u l-kundizzjonijiet għall-parteeċipazzjoni tal-osservaturi msemmija fl-Artikolu 5(2), il-punt (f).
 7. Wara l-aċċettazzjoni tal-istedina, l-awtorità ta' riżoluzzjoni tas-CCP għandha tibgħat verżjoni aġġornata tal-lista msemmija fl-Artikolu 1 lill-kulleġġ ta' riżoluzzjoni.

Artikolu 3

Komunikazzjoni mas-CCP

8. L-awtorità ta' riżoluzzjoni tas-CCP għandha tiżgura interazzjoni regolari mas-CCP sabiex ittejjeb il-funzjonament effiċjenti u effettiv tal-kulleġġ ta' riżoluzzjoni.
9. L-awtorità ta' riżoluzzjoni tas-CCP għandha tikkomunika lis-CCP l-istabbiliment tal-kulleġġ ta' riżoluzzjoni u lista tal-membri u l-osservaturi tiegħu, jekk ikun hemm, kif ukoll kwalunkwe bidla f'dik il-lista.

Artikolu 4

Stabbiliment u aġġornament tal-listi ta' kuntatt

10. L-awtorità ta' riżoluzzjoni tas-CCP għandha żżomm u taqsa mal-membri u l-osservaturi tal-kulleġġ ta' riżoluzzjoni d-dettalji ta' kuntatt tal-persuni mahtura minn kull membru sabiex iwettqu l-kompiti tal-kulleġġ ta' riżoluzzjoni kif ukoll id-dettalji ta' kuntatt tal-persuni mahtura mill-osservaturi.
Id-dettalji ta' kuntatt imsemmija fl-ewwel subparagrafu għandhom jinkludu wkoll dettalji ta' kuntatt barra s-siġh normalni għal sitwazzjonijiet ta' emerġenza.

11. Il-membri u l-osservaturi kollha tal-kulleġġ ta' riżoluzzjoni għandhom jiżguraw li l-awtorità ta' riżoluzzjoni tas-CCP tirċievi d-dettalji ta' kuntatt kollha tal-persuni ta' kuntatt rilevanti u tiġi informata, mingħajr dewmien żejjed, dwar il-bidliet rilevanti kollha.

Artikolu 5

Kontenut tal-arranġamenti u l-proċeduri bil-miktub għall-funzjonament tal-kulleġġ ta' riżoluzzjoni

12. L-arranġamenti u l-proċeduri bil-miktub imsemmija fil-Artikolu 4(5), il-punt (a), tar-Regolament (UE) 2021/23 għandhom jinkludu mill-anqas l-identifikazzjoni tal-membri u tal-osservaturi tal-kulleġġ ta' riżoluzzjoni skont l-Artikoli 1 u 2 ta' dan ir-Regolament u għandhom jistabbilixxu qafas għall-kooperazzjoni bejn il-membri tal-kulleġġ ta' riżoluzzjoni u għall-koordinazzjoni tal-attivitajiet u tal-kompiti tal-kulleġġ ta' riżoluzzjoni.
13. Il-qafas għall-kooperazzjoni u l-koordinazzjoni għandu jinkludi dawn kollha li ġejjin:
- (e) ir-regoli dwar il-governanza tal-kulleġġ ta' riżoluzzjoni, il-lingwa ta' ħidma u l-proċeduri ta' votazzjoni tiegħu;
 - (f) il-kompiti u d-deċiżjonijiet li għandhom jitwettqu mill-kulleġġ ta' riżoluzzjoni, inkluż id-dritt tal-kulleġġ ta' riżoluzzjoni li jifforma kumitati u l-proċeduri sabiex jinkiseb ftehim dwar il-formazzjoni ta' tali kumitati u d-delega ta' kompiti lilhom, flimkien ma' kwalunkwe kundizzjoni applikabbli;
 - (g) ir-responsabbiltajiet tal-awtorità ta' riżoluzzjoni tas-CCP bħala l-President tal-kulleġġ ta' riżoluzzjoni msemmi fl-Artikolu 4(5) tar-Regolament (UE) 2021/23 u fir-rigward tal-kompiti u d-deċiżjonijiet imsemmija fil-punt (b) ta' dan il-paragrafu;
 - (h) l-istruttura tal-kulleġġ ta' riżoluzzjoni, b'mod partikolari kwalunkwe kumitat ifformat skont il-punt (b) u l-identifikazzjoni tal-membri tal-kulleġġ ta' riżoluzzjoni li jipparteċipaw f'tali kumitati u osservaturi ammessi għal tali kumitati;
 - (i) it-termini u l-kundizzjonijiet għall-parteċipazzjoni tal-membri tal-kulleġġ ta' riżoluzzjoni, inkluż l-involviment tagħhom fil-kompiti u fid-deċiżjonijiet identifikati fil-punt (b);
 - (j) it-termini u l-kundizzjonijiet għall-parteċipazzjoni tal-osservaturi fil-kulleġġ ta' riżoluzzjoni, inkluż l-involviment tagħhom fid-djalogi u fl-attivitajiet tal-kulleġġ ta' riżoluzzjoni, kif ukoll id-drittijiet u l-obbligi tagħhom fir-rigward tal-iskambju ta' informazzjoni, filwaqt li jitqiesu l-Artikoli 4, 8 u 80 tar-Regolament (UE) 2021/23. Għal dan il-ghan, l-awtorità ta' riżoluzzjoni tas-CCP għandha tiżgura li t-termini u l-kundizzjonijiet għall-parteċipazzjoni tal-osservaturi ma jkunux aktar favorevoli mit-termini u l-kundizzjonijiet stabbiliti għall-membri tal-kulleġġ ta' riżoluzzjoni;
 - (k) arranġamenti ta' komunikazzjoni, kooperazzjoni u koordinazzjoni ta' kuljum kif ukoll f'sitwazzjoni ta' emerġenza, bħal aġġornamenti regolari dwar l-istruttura korporattiva u l-attivitajiet kummerċjali tas-CCP, inkluż it-tip ta' servizzi li tipprovdi, il-prodotti, il-klassijiet tal-assi u t-tipi ta' tranżazzjonijiet li tikklerja, is-CCPs, iċ-ċentri tan-negozjar, is-sistemi ta' pagament u d-

depożitorji ċentrali tat-titoli u sistemi ta' saldu tat-titoli li hija marbuta magħhom u t-taħlita ġeografika ta' parteċipanti diretti u indiretti sinifikanti magħrufa mis-CCP;

- (l) il-proċeduri għall-adozzjoni ta' deċiżjonijiet kongunti sa fejn dan ma jkunx kopert mir-Regolament (UE) 2021/23 u proċeduri sabiex jintlaħaq fehim komuni meta ma tkunx meħtieġa deċiżjoni kongunta iżda tali fehim komuni fil-kulleġġ ta' riżoluzzjoni, jew fi hdan kwalunkwe wieħed mill-kumitati tagħha, ikun jidher li huwa meħtieġ għall-awtorità ta' riżoluzzjoni tas-CCP;
- (m) arrangamenti għall-iskambju ta' informazzjoni kunfidenzjali u mhux kunfidenzjali kif stabbilit fl-Artikolu 8, inkluż l-ambitu u l-frekwenza rilevanti ta' tali skambju u l-kanali ta' komunikazzjoni li għandhom jintużaw, filwaqt li jitqiesu l-Artikoli 8, 73 u 80 tar-Regolament (UE) 2021/23 u għar-rwol tal-awtorità ta' riżoluzzjoni tas-CCP bħala l-koordinatur għall-ġbir u t-tixrid tal-informazzjoni fost il-membri u l-osservaturi tal-kulleġġ ta' riżoluzzjoni, fejn applikabbli;
- (n) deskrizzjoni tal-informazzjoni rilevanti li għandha tiġi kondiviża mal-membri u l-osservaturi tal-kulleġġ ta' riżoluzzjoni b'mod partikolari b'rabta mal-ippjanar tar-riżoluzzjoni, il-valutazzjoni tar-riżolvibbiltà u kompiti oħrajn imsemmijin fl-Artikolu 4 tar-Regolament (UE) 2021/23, anke fir-rigward tal-Artikoli 8, 73 u 80 ta' dak ir-Regolament u r-rwol tal-awtorità ta' riżoluzzjoni tas-CCP;
- (o) arrangamenti għat-trattament ta' informazzjoni kunfidenzjali filwaqt li jitqiesu l-Artikoli 8, 73 u 80 tar-Regolament (UE) 2021/23;
- (p) il-proċeduri għat-tlaqqiġ u ż-żamma ta' laqgħat regolari u *ad hoc* imsemmija fl-Artikolu 7;
- (q) arrangamenti relatati mal-interazzjoni bejn il-kulleġġ ta' riżoluzzjoni u l-kulleġġ superviżorju msemmi fl-Artikolu 2, il-punt (24), tar-Regolament (UE) 2021/23, inkluża l-koordinazzjoni tal-inputs mill-membri tal-kulleġġ ta' riżoluzzjoni u l-komunikazzjoni ta' tali input lil dak il-kulleġġ superviżorju fejn meħtieġ għall-finijiet tal-eżerċitar tal-kompiti tagħhom skont dak ir-Regolament;
- (r) il-proċeduri fir-rigward tal-politika ta' komunikazzjoni msemmija fl-Artikolu 9;
- (s) kwalunkwe ftehim ieħor li jikkonċerna l-funzjonament tal-kulleġġ ta' riżoluzzjoni;
- (t) kwalunkwe dispożizzjoni li tkopri l-arrangamenti għall-emendar u għall-waqfien.

Artikolu 6

Stabiliment u aġġornament tal-arrangamenti u l-proċeduri bil-miktub għall-funzjonament tal-kulleġġ ta' riżoluzzjoni

14. L-awtorità ta' riżoluzzjoni tas-CCP għandha thejji l-proposta tagħha għall-arrangamenti u l-proċeduri bil-miktub għall-funzjonament tal-kulleġġ ta' riżoluzzjoni f'konformità mal-Artikolu 5.

15. L-awtorità ta' riżoluzzjoni tas-CCP għandha tikkomunika l-proposta tagħha lill-kulleġġ ta' riżoluzzjoni għall-konsultazzjoni, filwaqt li tistieden lill-membri jipprovdu l-opinjoni tagħhom u tindika l-iskadenza għas-sottomissjoni ta' tali opinjonijiet.
16. Meta l-membri tal-kulleġġ ta' riżoluzzjoni msemmi fil-paragrafu 2 ma jipprezentaw l-ebda opinjoni sal-iskadenza, l-awtorità ta' riżoluzzjoni tas-CCP għandha tipproċedi bl-adozzjoni tal-arrangamenti u l-proċeduri bil-miktub mill-kulleġġ ta' riżoluzzjoni.
Meta l-membri tal-kulleġġ ta' riżoluzzjoni jissottomettu opinjonijiet rigward il-proposta għall-arrangamenti u l-proċeduri bil-miktub skont il-paragrafu 2, huma għandhom jissottomettu dawk l-opinjonijiet, flimkien ma' spjegazzjoni bir-reqqa tal-kummenti u s-suggerimenti pprovduti lill-awtorità ta' riżoluzzjoni tas-CCP sal-iskadenza.
17. L-awtorità ta' riżoluzzjoni tas-CCP għandha tikkunsidra l-opinjonijiet tal-membri tal-kulleġġ ta' riżoluzzjoni u tagħti raġuni għad-deċiżjoni tagħha meta ma tqisx dawk l-opinjonijiet; u għandha tipproċedi bl-adozzjoni tal-arrangamenti u l-proċeduri bil-miktub.
18. Malli tlestihom, l-awtorità ta' riżoluzzjoni tas-CCP għandha tikkomunika l-arrangamenti u l-proċeduri bil-miktub għall-funzjonament tal-kulleġġ ta' riżoluzzjoni lill-membri tal-kulleġġ ta' riżoluzzjoni.
19. L-awtorità ta' riżoluzzjoni tas-CCP għandha tirrieżamina u taggorna l-arrangamenti u l-proċeduri bil-miktub għall-funzjonament tal-kulleġġ ta' riżoluzzjoni mill-anqas darba fis-sena u wara kwalunkwe bidla sostantiva fil-kompożizzjoni tal-kulleġġ ta' riżoluzzjoni.
20. Filwaqt li taggorna l-arrangamenti u l-proċeduri bil-miktub għall-funzjonament tal-kulleġġ ta' riżoluzzjoni, l-awtorità ta' riżoluzzjoni tas-CCP u l-membri l-oħrajn tal-kulleġġ ta' riżoluzzjoni għandhom isegwu l-proċedura stabbilita fil-paragrafi 1 sa 6.
21. Il-membri u l-osservaturi kollha tal-kulleġġ ta' riżoluzzjoni għandhom ikunu marbuta bl-arrangamenti u l-proċeduri bil-miktub adottati f'konformità ma' dan l-Artikolu.

Artikolu 7

Laqgħat tal-kulleġġ ta' riżoluzzjoni u attivitajiet oħrajn

22. Il-kulleġġi ta' riżoluzzjoni għandhom jorganizzaw laqgħa mill-anqas darba fis-sena. L-awtorità ta' riżoluzzjoni tas-CCP, bil-kunsens tal-membri kollha tal-kulleġġ ta' riżoluzzjoni, filwaqt li tqis l-ispeċifitajiet tas-CCP, tista' tiddetermina frekwenza oghla tal-laqgħat tal-kulleġġ ta' riżoluzzjoni filwaqt li tqis id-daqs, in-natura, l-iskala u l-kumplexsità tas-CCP, l-implikazzjonijiet sistemici tas-CCP bejn il-ġurisdizzjonijiet u l-muniti, l-impatt potenzjali tal-attivitajiet tas-CCP, iċ-ċirkostanzi esterni u t-talbiet potenzjali mill-membri tal-kulleġġ ta' riżoluzzjoni.
23. L-awtorità ta' riżoluzzjoni tas-CCP għandha torganizza laqgħat *ad hoc*, jew forum oħrajn ta' attivitajiet bejn il-membri u l-osservaturi tal-kulleġġ ta' riżoluzzjoni, b'mod partikolari meta jkun mehtieg djalogu bejn il-membri u l-osservaturi tal-kulleġġ ta' riżoluzzjoni.
24. L-awtorità ta' riżoluzzjoni tas-CCP għandha thejji l-aġenda u l-oġettivi tal-laqgħat ippjanati u attivitajiet oħrajn. L-awtorità ta' riżoluzzjoni tas-CCP għandha tikkomunika l-abbozz tal-aġenda lill-membri u lill-osservaturi tal-kulleġġ ta'

riżoluzzjoni għal konsultazzjoni qabel il-laqgħa, tistedinhom jikkontribwixxi għaliha, u żżid punti fi skeda ta' żmien indikata.

25. Il-membri u l-osservaturi kollha tal-kulleġġ ta' riżoluzzjoni għandhom jiżguraw li r-rappreżentanti xierqa mill-istituzzjonijiet rispettivi tagħhom, fid-dawl tal-oġettivi tal-laqgħa u attivitajiet oħrajn tal-kulleġġ ta' riżoluzzjoni, jipparteċipaw fil-laqgħat tal-kulleġġ ta' riżoluzzjoni u f'attivitajiet oħrajn. Dawk il-membri u l-osservaturi għandhom jiżguraw ukoll li dawk ir-rappreżentanti jingħataw is-setgħa li jinvolvu, sa fejn ikun possibbli, lill-awtoritajiet tagħhom għal deċiżjonijiet meħuda f'dawk il-laqgħat jew attivitajiet oħrajn.
26. L-awtorità ta' riżoluzzjoni tas-CCP għandha tiżgura li d-dokumenti rilevanti jiġu ċċirkolati mill-anqas 5 ijiem tax-xogħol qabel laqgħa jew attività partikolari tal-kulleġġ ta' riżoluzzjoni, jew fi kwalunkwe perjodu ta' żmien ieħor miftiehem mill-kulleġġ ta' riżoluzzjoni. L-eżiti u d-deċiżjonijiet tal-laqgħat tal-kulleġġ ta' riżoluzzjoni jew ta' attivitajiet oħrajn għandhom jiġu ddokumentati bil-miktub u l-awtorità ta' riżoluzzjoni tas-CCP għandha tiżgura li jiġu kkomunikati lill-membri u lill-osservaturi tal-kulleġġ ta' riżoluzzjoni, sa fejn ikun rilevanti għall-parteeipazzjoni tagħhom fil-laqgħa, fi żmien 15-il jum tax-xogħol wara l-laqgħa jew l-attività, jew fi kwalunkwe perjodu ta' żmien ieħor miftiehem mill-kulleġġ ta' riżoluzzjoni.
- L-awtorità ta' riżoluzzjoni tas-CCP għandha mill-anqas tiżgura li:
- (u) il-laqgħat annwali tal-kulleġġ ta' riżoluzzjoni jiddeċiedu dwar il-pjan ta' riżoluzzjoni tas-CCP għaċ-ċiklu ta' riżoluzzjoni preċedenti u jiddiskutu l-progress li sar lejn ir-riżolvibbiltà tas-CCP;
 - (v) il-laqgħat jew l-attivitajiet tal-kulleġġ ta' riżoluzzjoni jibqgħu effettivi, filwaqt li jiġi żgurat li l-membri u l-osservaturi kollha tal-kulleġġ ta' riżoluzzjoni jkunu informati bis-sħiħ dwar l-attivitajiet tal-kulleġġ ta' riżoluzzjoni li jkunu rilevanti għalihom;
 - (w) l-attivitajiet tal-kulleġġ ta' riżoluzzjoni jiġu rieżaminati regolarment u tittiehed azzjoni ta' rimedju jekk il-kulleġġ ta' riżoluzzjoni ma jkunx qiegħed jopera b'mod effettiv.
27. L-awtorità ta' riżoluzzjoni tas-CCP għandha tagħxi bħala punt ta' kuntatt ċentrali għal kwalunkwe kwistjoni relatata mal-organizzazzjoni Prattika tal-kulleġġ ta' riżoluzzjoni.

Artikolu 8

Skambju ta' informazzjoni

28. Soġġetti għall-Artikoli 8, 73 u 80 tar-Regolament (UE) 2021/23, l-awtorità ta' riżoluzzjoni tas-CCP u l-membri u l-osservaturi tal-kulleġġ ta' riżoluzzjoni għandhom jiżguraw li jiskambjaw l-informazzjoni essenzjali kollha li jirċievu minn kwalunkwe sors u li tkun rilevanti għall-attivitajiet tal-kulleġġ ta' riżoluzzjoni.
29. L-informazzjoni essenzjali msemmija fil-paragrafu 1 għandha tkun xierqa u akkurata, u kondiviża fil-hin.
30. Soġġetti għall-Artikoli 8, 73 u 80 tar-Regolament (UE) 2021/23, l-awtorità ta' riżoluzzjoni tas-CCP u l-awtorità kompetenti msemmija fl-Artikolu 2, il-punt (7), tar-Regolament (UE) 2021/23 għandhom jiskambjaw l-informazzjoni kollha meħtieġa sabiex jiġi żgurat li ż-żewġ kulleġġi jissodisfaw ir-rwol tagħhom kif stabbilit fl-

Artikolu 18 tar-Regolament (UE) Nru 648/2012 u fl-Artikolu 4 tar-Regolament (UE) 2021/23.

31. Meta l-awtorità ta' riżoluzzjoni tas-CCP tirċievi informazzjoni kif imsemmi fil-paragrafi 1 u 2 ta' dan l-Artikolu, hija għandha tibghatha lill-membri u lill-osservaturi tal-kulleġġ ta' riżoluzzjoni, soġġetti għall-Artikoli 8, 73 u 80 tar-Regolament (UE) 2021/23.
32. Meta l-kulleġġ ta' riżoluzzjoni jkun organizzat f'kumitati differenti, l-awtorità ta' riżoluzzjoni tas-CCP għandha żżomm lill-membri u lill-osservaturi kollha tal-kulleġġ ta' riżoluzzjoni informati bis-shiħ, fil-hin, dwar l-azzjonijiet meħuda, jew il-miżuri mwettqa, f'dawk il-kumitati.
33. Sakemm ma jkunx ipprovdut mod ieħor, il-kulleġġ ta' riżoluzzjoni jista' juża kwalunkwe mezz ta' komunikazzjoni mal-membri u mal-osservaturi tiegħu sabiex jiskambjaw l-informazzjoni msemija fil-paragrafi 1 u 2. L-informazzjoni kunfidenzjali u sensittiva għandha tiġi kkomunikata permezz ta' mezzi siguri kemm jista' jkun. Fir-rigward ta' informazzjoni disponibbli pubblikament, ikun biżżejjed li l-awtorità ta' riżoluzzjoni tas-CCP tipprovi r-referenza għal tali informazzjoni.
34. Meta jkun hemm sit web sigur tal-kulleġġ ta' riżoluzzjoni, l-użu ta' dan is-sit web għandu jkun il-mezz ta' komunikazzjoni ewlieni.
35. Dan ir-Regolament ma għandux jaffettwa s-setgħat ta' ġbir ta' informazzjoni tal-awtorità kompetenti tas-CCP jew tal-awtorità ta' riżoluzzjoni tas-CCP.

Artikolu 9

Politika dwar il-komunikazzjoni

L-awtorità ta' riżoluzzjoni tas-CCP għandha tkun l-awtorità responsabbli għall-komunikazzjoni mas-CCP, u mal-awtorità kompetenti msemija fl-Artikolu 2, il-punt (7), tar-Regolament (UE) 2021/23, meta din tal-aħħar tkun differenti mill-awtorità ta' riżoluzzjoni tas-CCP.

Artikolu 10

Komunikazzjoni esterna

Sa fejn ikun prattikabbli, l-awtorità ta' riżoluzzjoni tas-CCP għandha tinforma lill-kulleġġ ta' riżoluzzjoni mill-anqas dwar dan li ġej:

- (b) il-koordinazzjoni tal-komunikazzjoni esterna u tad-dikjarazzjonijiet pubbliċi matul sitwazzjoni ta' thassib li tkun għaddejja, f'sitwazzjoni li fiha s-CCP titqies li qiegħda tfalli jew probabbli li tfalli skont l-Artikolu 22, il-paragrafu 3, tar-Regolament (UE) 2021/23;
- (c) il-livell ta' informazzjoni li għandha tiġi ddivulgata.

Artikolu 11

Sitwazzjonijiet ta' emergenza

36. L-awtorità ta' riżoluzzjoni tas-CCP għandha tistabbilixxi u regolarment, mill-anqas darba fis-sena, il-proċeduri operazzjonali tal-ittestjar għall-funzjonament tal-kulleġġ ta' riżoluzzjoni f'sitwazzjonijiet ta' emergenza, b'mod partikolari dawk sistemiċi li jistgħu joħolqu theddid għall-viżibbiltà tas-CCP.
37. Il-proċeduri operazzjonali msemmijin fil-paragrafu 1 għandhom ikopru tal-anqas l-elementi li ġejjin:
- (a) il-mezzi siguri ta' komunikazzjoni li għandhom jintużaw;
 - (b) is-sett ta' informazzjoni li għandha tiġi skambjata;
 - (c) il-persuni rilevanti li għandhom jiġu kkuntattjati;
 - (d) il-proċeduri ta' komunikazzjoni li għandhom jiġu segwiti mill-membri u mill-osservaturi rilevanti tal-kulleġġ ta' riżoluzzjoni.

Kapitolu 2

Ippjanar tar-riżoluzzjoni u deċiżjonijiet kongunti tar-riżolvibbiltà

TAQSIMA 1

PROĊESS TA' DEĊIŻJONIJET KONGUNTI DWAR IL-PJAN TA' RIŻOLUZZJONI U L-VALUTAZZJONI TAR-RIŻOLVIBILTÀ

Artikolu 12

Ippjanar tal-istadji tal-proċess ta' deċiżjonijiet kongunti dwar il-pjan ta' riżoluzzjoni u l-valutazzjoni tar-riżolvibbiltà

38. Qabel il-bidu tal-proċess ta' deċiżjonijiet kongunti dwar il-pjan ta' riżoluzzjoni f'konformità mal-Artikolu 14(2) tar-Regolament (UE) 2021/23, il-membri tal-kulleġġ ta' riżoluzzjoni għandhom jaqblu dwar skeda ta' żmien tal-istadji li għandhom jiġu segwiti f'dak il-proċess ("skeda ta' żmien tad-deċiżjonijiet kongunti għal pjan ta' riżoluzzjoni").
- F'każ ta' nuqqas ta' qbil dwar l-iskeda ta' żmien tad-deċiżjonijiet kongunti għal pjan ta' riżoluzzjoni, l-awtorità ta' riżoluzzjoni tas-CCP għandha tistabbilixxi dik l-iskeda ta' żmien wara li tikkunsidra l-fehmiet u r-riżervi espressi mill-membri tal-kulleġġ ta' riżoluzzjoni.
39. L-iskeda ta' żmien tad-deċiżjonijiet kongunti għal pjan ta' riżoluzzjoni għandha tiġi aġġornata mill-anqas darba fis-sena mill-membri tal-kulleġġ ta' riżoluzzjoni u għandha tinkludi l-istadji kollha li ġejjin, li għandhom jiġu implimentati f'sekwenza li tiġi miftiehma mill-kulleġġ ta' riżoluzzjoni jew stabbilita mill-awtorità ta' riżoluzzjoni tas-CCP kif stabbilit fil-paragrafu 1, it-tieni subparagrafu:

- (e) djalogu preliminari fil-kulleġġ ta' riżoluzzjoni dwar l-istrategġija ta' riżoluzzjoni tas-CCP, bi thejjija għad-deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà;
- (f) is-CCP tintalab tagħti l-informazzjoni meħtieġa għat-tfassil tal-pjan ta' riżoluzzjoni f'konformità mal-Artikolu 12 tar-Regolament (UE) 2021/23 u t-twettiq tal-valutazzjoni tar-riżolvibbiltà f'konformità mal-Artikolu 15 ta' dak ir-Regolament;
- (g) is-sottomissjoni mis-CCP tal-informazzjoni mitluba fil-punt (b) direttament lill-awtorità ta' riżoluzzjoni tas-CCP;
- (h) it-trażmissjoni tal-informazzjoni li l-awtorità ta' riżoluzzjoni tas-CCP tirċievi mis-CCP lill-kulleġġ ta' riżoluzzjoni u indikazzjoni ta' skadenza għal kwalunkwe talba għal informazzjoni addizzjonali;
- (i) is-sottomissjoni ta' kontributi għall-iżvilupp tal-pjan ta' riżoluzzjoni u l-valutazzjoni tar-riżolvibbiltà mill-membri u l-osservaturi tal-kulleġġ ta' riżoluzzjoni lill-awtorità ta' riżoluzzjoni tas-CCP;
- (j) is-sottomissjoni tal-abbozz tal-pjan ta' riżoluzzjoni u tal-abbozz tal-valutazzjoni tar-riżolvibbiltà mill-awtorità ta' riżoluzzjoni tas-CCP lill-membri u lill-osservaturi tal-kulleġġ ta' riżoluzzjoni;
- (k) is-sottomissjoni tal-kummenti possibbli dwar l-abbozz tal-pjan ta' riżoluzzjoni u dwar l-abbozz tal-valutazzjoni tar-riżolvibbiltà mill-membri tal-kulleġġ ta' riżoluzzjoni lill-awtorità ta' riżoluzzjoni tas-CCP;
- (l) diskussjoni mas-CCP dwar l-abbozz tal-pjan ta' riżoluzzjoni u l-valutazzjoni tar-riżolvibbiltà, fejn jitqies xieraq mill-awtorità ta' riżoluzzjoni tas-CCP;
- (m) djalogu fil-kulleġġ ta' riżoluzzjoni dwar l-abbozz tal-pjan ta' riżoluzzjoni u l-valutazzjoni tar-riżolvibbiltà;
- (n) iċ-ċirkolazzjoni tal-abbozz ta' deċiżjoni kongunta dwar il-pjan ta' riżoluzzjoni mill-awtorità ta' riżoluzzjoni tas-CCP lill-kulleġġ ta' riżoluzzjoni;
- (o) djalogu dwar l-abbozz ta' deċiżjoni kongunta dwar il-pjan ta' riżoluzzjoni u dwar il-valutazzjoni tar-riżolvibbiltà fejn jitqies meħtieġ mill-awtorità ta' riżoluzzjoni tas-CCP;
- (p) tintlaħaq deċiżjoni kongunta dwar il-pjan ta' riżoluzzjoni u dwar il-valutazzjoni tar-riżolvibbiltà;
- (q) il-komunikazzjoni tal-konkluzjoni tad-deċiżjoni kongunta lis-CCP flimkien ma' sommarju tal-elementi ewlenin tal-pjan ta' riżoluzzjoni.

40. L-iskeda ta' żmien tad-deċiżjonijiet kongunti għal pjan ta' riżoluzzjoni għandha:

- (r) tirrifletti l-ambitu u l-kumplexità ta' kull stadju tal-proċess tad-deċiżjonijiet kongunti;
- (s) tqis l-iskeda ta' żmien ta' deċiżjonijiet kongunti ohrajn li għandhom jittiehdu mill-kulleġġ ta' riżoluzzjoni;
- (t) tqis, kemm jista' jkun, l-iskeda ta' żmien ta' deċiżjonijiet kongunti ohrajn li għandhom jittiehdu mill-kulleġġ superviżorju rilevanti, b'mod partikolari l-iskeda ta' żmien tad-deċiżjoni kongunta dwar ir-rieżami u l-valutazzjoni tal-pjan ta' rkupru f'konformità mal-Artikolu 10 tar-Regolament (UE) 2021/23.

Artikolu 13

Elementi ta' skeda ta' żmien ta' deċiżjonijiet kongunti għal pjan ta' riżoluzzjoni

41. Meta jkunu qegħdin jabbozzaw l-iskeda ta' żmien tad-deċiżjonijiet kongunti għal pjan ta' riżoluzzjoni, l-awtoritajiet involuti, jew l-awtorità ta' riżoluzzjoni tas-CCP meta taġixxi waħedha, għandhom iqisu l-Artikolu 16(2) tar-Regolament (UE) 2021/23 dwar il-ħtieġa ta' valutazzjoni simultanja tar-riżolvibbiltà u s-sospensjoni tal-proċess sabiex jiġu indirizzati l-impedimenti materjali u għandhom jiżguraw li l-iskadenzi rilevanti previsti fl-iskeda ta' żmien tad-deċiżjonijiet kongunti għal pjan ta' riżoluzzjoni jiġu aġġustati kif xieraq.
42. Meta tkun qiegħda tabbozza l-iskeda ta' żmien tad-deċiżjonijiet kongunti għal pjan ta' riżoluzzjoni, l-awtorità ta' riżoluzzjoni tas-CCP għandha tqis it-termini u l-kundizzjonijiet għall-partekipazzjoni tal-osservaturi kif stabbiliti fl-arranġamenti u l-proċeduri bil-miktub tal-kulleġġ ta' riżoluzzjoni msemmija fl-Artikolu 4(4) u fl-Artikolu 5 tar-Regolament (UE) 2021/23.
43. L-aspetti li ġejjin tal-iskeda ta' żmien tad-deċiżjonijiet kongunti għal pjan ta' riżoluzzjoni għandhom jiġu kkomunikati mill-awtorità ta' riżoluzzjoni tas-CCP lis-CCP:
 - (u) data mistennija meta x'aktarx li ssir it-talba tal-informazzjoni meħtieġa għat-tfassil tal-pjan ta' riżoluzzjoni tal-grupp u li fiha x'aktarx titwettaq il-valutazzjoni tar-riżolvibbiltà f'konformità mal-Artikolu 12(2), il-punt (b), u l-iskadenza għas-sottomissjoni ta' dik l-informazzjoni f'konformità mal-Artikolu 12(2), il-punt (c);
 - (v) data mistennija għall-organizzazzjoni tad-diskussjoni msemmija fl-Artikolu 12(2), il-punt (h), fejn rilevanti;
 - (w) data mistennija għall-komunikazzjoni msemmija fl-Artikolu 12(2), il-punt (m).

Artikolu 14

Djalogu preliminari dwar l-istrateġija tar-riżoluzzjoni

L-awtorità ta' riżoluzzjoni tas-CCP għandha torganizza djalogu preliminari mal-membri u l-osservaturi tal-kulleġġ ta' riżoluzzjoni rilevanti sabiex twettaq dan kollu li ġej:

- (d) diskussjoni ta' proposta preliminari fuq l-istrateġija ta' riżoluzzjoni għas-CCP;
- (e) il-verifika ta' jekk hemmx partijiet mill-informazzjoni meħtieġa għall-iżvilupp tal-pjan ta' riżoluzzjoni u l-valutazzjoni tar-riżolvibbiltà li diġà huma disponibbli għal kwalunkwe waħda mill-awtoritajiet kompetenti, u l-kondiviżjoni ta' din l-informazzjoni f'konformità mal-Artikolu 14 tar-Regolament (UE) 2021/23;
- (f) l-istabbiliment tal-informazzjoni addizzjonali li għandha tintalab minghand is-CCP;
- (g) il-qbil dwar kwalunkwe kontribut meħtieġ mill-awtoritajiet rilevanti, kemm jekk awtoritajiet ta' riżoluzzjoni kif ukoll jekk le, mill-awtorità ta' riżoluzzjoni tas-CCP għall-iżvilupp tal-pjan ta' riżoluzzjoni u t-twettiq tal-valutazzjoni tar-riżolvibbiltà.

Artikolu 15

Informazzjoni mis-CCP

44. L-awtorità ta' riżoluzzjoni tas-CCP għandha titlob lis-CCP l-informazzjoni kollha meħtieġa f'konformità mal-Artikolu 13 tar-Regolament (UE) 2021/23, filwaqt li tqis l-eżitu tad-djalogu previst fl-Artikolu 14 ta' dan ir-Regolament.
45. L-awtorità ta' riżoluzzjoni tas-CCP għandha tikkomunika b'mod ċar lis-CCP l-iskadenza għall-ġhoti ta' tali informazzjoni.
46. Is-CCP għandha tipprovdi l-informazzjoni mitluba lill-awtorità ta' riżoluzzjoni tas-CCP fil-hin, iżda mhux aktar tard mill-iskadenza stabbilita skont il-paragrafu 2.

Artikolu 16

Tražmissjoni ta' informazzjoni mill-awtorità ta' riżoluzzjoni

47. L-awtorità ta' riżoluzzjoni tas-CCP għandha, mingħajr dewmien żejjed, tibgħat l-informazzjoni riċevuta f'konformità mal-Artikolu 15, u soġġetta għall-Artikolu 8, lill-membri tal-kulleġġ ta' riżoluzzjoni u għandha tistedinhom jipprovdu kummenti dwar jekk hijiex meħtieġa informazzjoni addizzjonali f'perjodu ta' żmien speċifiku.
48. Kwalunkwe membru tal-kulleġġ ta' riżoluzzjoni li jirċievi informazzjoni jista' jitlob informazzjoni addizzjonali mill-awtorità ta' riżoluzzjoni tas-CCP fil-perjodu ta' żmien speċifikat skont il-paragrafu 1 ta' dan l-Artikolu, meta l-awtorità riċeventi tqis li l-informazzjoni addizzjonali hija rilevanti għall-iżvilupp u ż-żamma tal-pjan ta' riżoluzzjoni tas-CCP jew għat-twettiq tal-valutazzjoni tar-riżolvibbiltà. F'dan il-każ, id-dispożizzjonijiet rilevanti tal-Artikolu 15 għandhom japplikaw kif xieraq.
49. It-trażmissjoni ta' informazzjoni mill-awtorità ta' riżoluzzjoni tas-CCP lill-membri tal-kulleġġ ta' riżoluzzjoni msemmin fil-paragrafu 2 ma għandhiex titqies li tkun saret għalkollox qabel it-trażmissjoni proprja tal-informazzjoni inizjali kif ukoll ta' dik sussegwenti.
50. L-awtorità ta' riżoluzzjoni tas-CCP, filwaqt li tqis il-paragrafu 3 ta' dan l-Artikolu, għandha tikkomunika lill-kulleġġ ta' riżoluzzjoni d-data tal-bidu tal-perjodu ta' erba' xhur sabiex tintlaħaq id-deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà f'konformità mal-Artikolu 14(2) tar-Regolament (UE) 2021/23.
51. Il-membri tal-kulleġġ ta' riżoluzzjoni għandhom jiskambjaw informazzjoni addizzjonali meħtieġa sabiex jiffaċilitaw it-tfassil tal-pjan ta' riżoluzzjoni u t-twettiq tal-valutazzjoni tar-riżolvibbiltà, soġġetti għar-reqwiziti ta' kunfidenzjalità stabbiliti fl-Artikoli 8, 73 u 80 tar-Regolament (UE) 2021/23.

Artikolu 17

Żvilupp u ċirkolazzjoni tal-abbozz tal-pjan ta' riżoluzzjoni u tal-abbozz tal-valutazzjoni tar-riżolvibbiltà

52. Il-membri u l-osservaturi kollha tal-kulleġġ ta' riżoluzzjoni għandhom jipprovdu lill-awtorità ta' riżoluzzjoni tas-CCP il-kontributi tagħhom għall-pjan ta' riżoluzzjoni tas-CCP u l-valutazzjoni tar-riżolvibbiltà fil-hin u fi kwalunkwe każ sal-iskadenza

stabbilita fl-iskeda ta' zmien tad-deċiżjonijiet kongunti għal pjan ta' riżoluzzjoni skont l-Artikolu 12(2), il-punt (e).

53. L-awtorità ta' riżoluzzjoni tas-CCP għandha tiżviluppa l-abbozz tal-pjan ta' riżoluzzjoni f'konformità mal-Artikolu 12 tar-Regolament (UE) 2021/23, filwaqt li tqis kwalunkwe kontribut sottomess mill-membri u l-osservaturi tal-kulleġġ ta' riżoluzzjoni rilevanti.
54. L-awtorità ta' riżoluzzjoni tas-CCP għandha tiċċirkola l-kontributi msemija fil-paragrafu 1, l-abbozz tal-pjan ta' riżoluzzjoni u l-abbozz tal-valutazzjoni tar-riżolvibbiltà lill-membri u lill-osservaturi tal-kulleġġ ta' riżoluzzjoni fil-ħin, madankollu mhux aktar tard mill-iskadenza stabbilita fl-Artikolu 12(2), il-punt (j).

Artikolu 18

Diskussjoni mas-CCP

Meta l-awtorità ta' riżoluzzjoni tas-CCP torganizza diskussjoni mas-CCP dwar l-elementi ewlenin tal-abbozz tal-pjan ta' riżoluzzjoni, abbażi tal-opinjoni riċevuta mis-CCP f'konformità mal-Artikolu 12(8) tar-Regolament (UE) 2021/23, u l-valutazzjoni tar-riżolvibbiltà mas-CCP skont l-Artikolu 12(2), il-punt (h), ta' dan ir-Regolament, hija għandha tagħmel dan fil-ħin u fi kwalunkwe każ sal-iskadenza stabbilita fil-istadju rilevanti tal-iskeda ta' zmien tad-deċiżjonijiet kongunti għal pjan ta' riżoluzzjoni. L-awtorità ta' riżoluzzjoni tas-CCP għandha tikkomunika lill-kulleġġ ta' riżoluzzjoni kwalunkwe osservazzjoni sottomessa mis-CCP rigward l-elementi ewlenin tal-pjan ta' riżoluzzjoni, inkluża l-valutazzjoni tar-riżolvibbiltà, matul din il-konsultazzjoni.

Artikolu 19

Djalogu dwar l-abbozz tal-pjan ta' riżoluzzjoni u l-abbozz tal-valutazzjoni tar-riżolvibbiltà

55. L-awtorità ta' riżoluzzjoni tas-CCP għandha torganizza dijalogu dwar l-abbozz tal-pjan ta' riżoluzzjoni u l-abbozz tal-valutazzjoni tar-riżolvibbiltà mal-membri tal-kulleġġ ta' riżoluzzjoni fil-ħin skont l-Artikolu 12(2), il-punt (i), madankollu mhux aktar tard mill-iskadenza stabbilita fl-iskeda ta' zmien tad-deċiżjonijiet kongunti għal pjan ta' riżoluzzjoni.

Meta s-CCP tkun parti minn grupp korporattiv li jkun fih CCP(s) oħrajn, l-awtoritajiet ta' riżoluzzjoni tas-CCP għandhom jorganizzaw bejniethom diskussjoni dwar l-abbozz tal-pjanijiet ta' riżoluzzjoni u l-abbozzi tal-valutazzjonijiet tar-riżolvibbiltà.

56. Fuq il-bażi tad-djalogu msemmi fil-paragrafu 1, l-awtorità ta' riżoluzzjoni tas-CCP għandha tiffinalizza l-pjan ta' riżoluzzjoni korrispondenti tas-CCP u t-tweqqif tal-valutazzjoni tar-riżolvibbiltà.
57. Meta jinstabu impedimenti materjali għar-riżolvibbiltà, għandu japplika l-Artikolu 24(1).

Artikolu 20

Abbozzar tad-deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà

L-awtorità ta' riżoluzzjoni tas-CCP għandha thejji abbozz ta' deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà tas-CCP. L-abbozz ta' deċiżjoni kongunta jistabbilixxi dawn kollha li ġejjin:

- (h) l-ismijiet tal-awtorità ta' riżoluzzjoni tas-CCP u tal-membri tal-kulleġġ ta' riżoluzzjoni li jilhqqu d-deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà tas-CCP;
- (i) l-ismijiet tal-osservaturi meta dawk l-osservaturi kienu involuti f'konformità mat-termini u l-kundizzjonijiet għall-partecipazzjoni tal-osservaturi kif stabbilit fl-arrangamenti u l-proċeduri bil-miktub imsemmija fl-Artikolu 5;
- (j) sommarju tal-fehmiet li esprimew l-awtoritajiet ikkonsultati fil-proċess ta' deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà;
- (k) ir-referenzi għal-liġi tal-Unjoni u dik nazzjonali applikabbli relatati mat-thejjija, l-iffinalizzar u l-applikazzjoni tad-deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà;
- (l) id-data tal-adozzjoni tad-deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà, u ta' kwalunkwe aġġornament rilevanti tagħha;
- (m) il-pjan ta' riżoluzzjoni u l-valutazzjoni tar-riżolvibbiltà, inkluża kwalunkwe miżura sabiex jiġu indirizzati jew jitnehhew l-impedimenti materjali għar-riżolvibbiltà f'konformità mal-Artikoli 15 u 16 tar-Regolament (UE) 2021/23, li għalihom tittiehed id-deċiżjoni kongunta. Meta s-CCP tkun fil-proċess li timplimenta dawk il-miżuri, għandha tiġi pprovduta wkoll informazzjoni dwar l-iskeda ta' żmien għall-implimentazzjoni tagħhom.

Artikolu 21

Ilhuq ta' deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà

- 58. L-awtorità ta' riżoluzzjoni tas-CCP għandha tibgħat l-abbozz tad-deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà lill-membri tal-kulleġġ ta' riżoluzzjoni mingħajr dewmien żejjed, filwaqt li tistabbilixxi skadenza għall-membri tal-kulleġġ ta' riżoluzzjoni bid-dritt tal-vot sabiex jipprovdu l-ftehim bil-miktub tagħhom għal dik id-deċiżjoni kongunta, f'konformità mal-Artikolu 8(6).
- 59. Malli jirċievu l-abbozz tad-deċiżjoni kongunta, il-membri tal-kulleġġ ta' riżoluzzjoni bid-dritt tal-vot li ma jaqblux għandhom jibagħtu l-ftehim bil-miktub tagħhom lill-awtorità ta' riżoluzzjoni tas-CCP sal-iskadenza stabbilita skont il-paragrafu 1.
- 60. Id-deċiżjoni kongunta finali għandha tikkonsisti fid-dokument tad-deċiżjoni kongunta abbozzat f'konformità mal-Artikolu 20, il-ftehimiet bil-miktub imsemmija fil-paragrafu 2 ta' dan l-Artikolu, u l-ftehim tal-awtorità ta' riżoluzzjoni tas-CCP.
- 61. L-awtorità ta' riżoluzzjoni tas-CCP għandha tikkomunika d-deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà lill-membri u lill-osservaturi tal-kulleġġ ta' riżoluzzjoni.

Artikolu 22

Komunikazzjoni ta' deċiżjoni kongunta dwar il-pjan ta' riżoluzzjoni u sommarju tiegħu lis-CCP

62. L-awtorità ta' riżoluzzjoni tas-CCP għandha tikkomunika d-deċiżjoni kongunta dwar il-pjan ta' riżoluzzjoni, u sommarju tal-elementi ewlenin tal-pjan ta' riżoluzzjoni, inkluż tal-valutazzjoni tar-riżolvibbiltà, lill-korp manigerjali tas-CCP fil-hin u fi kwalunkwe każ sal-iskadenza stabbilita fl-iskeda ta' żmien tad-deċiżjoni kongunta għal pjan ta' riżoluzzjoni.
63. L-awtorità ta' riżoluzzjoni tas-CCP għandha tinforma lill-membri u lill-osservaturi tal-kulleġġ ta' riżoluzzjoni dwar dik il-komunikazzjoni.
64. L-awtorità ta' riżoluzzjoni tas-CCP għandha tispjega l-elementi ewlenin tad-deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà lis-CCP.

Artikolu 23

Proċess fin-nuqqas ta' deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà

Fin-nuqqas ta' deċiżjoni kongunta bejn il-membri tal-kulleġġ ta' riżoluzzjoni fi żmien 4 xhur mid-data tat-trażmissjoni tal-abbozz tal-pjan ta' riżoluzzjoni f'konformità mal-Artikolu 14(2) tar-Regolament (UE) 2021/23, l-awtorità ta' riżoluzzjoni tas-CCP għandha tiegħu d-deċiżjoni dwar il-pjan ta' riżoluzzjoni u l-valutazzjoni tar-riżolvibbiltà, li għandha tiġi kkomunikata bil-miktub mingħajr dewmien żejjed lill-kulleġġ ta' riżoluzzjoni permezz ta' dokument li jkun fih l-entrati kollha li ġejjin:

- (n) l-isem tal-awtorità ta' riżoluzzjoni tas-CCP;
- (o) l-isem tas-CCP;
- (p) ir-referenzi għal-liġi tal-Unjoni u dik nazzjonali applikabbli relatati mat-thejjija, l-iffinalizzar u l-applikazzjoni tad-deċiżjoni;
- (q) id-data tad-deċiżjoni;
- (r) il-pjan ta' riżoluzzjoni u l-valutazzjoni tar-riżolvibbiltà, inkluża kwalunkwe miżura sabiex jiġu indirizzati jew jitnehhew l-impedimenti materjali għar-riżolvibbiltà f'konformità mal-Artikoli 15 u 16 tar-Regolament (UE) 2021/23, li għalihom tittiehed id-deċiżjoni. Meta s-CCP tkun fil-proċess li timplimenta dawk il-miżuri, għandha tiġi pprovduta wkoll l-iskeda ta' żmien għall-implimentazzjoni tagħhom;
- (s) l-ismijiet tal-membri tal-kulleġġ ta' riżoluzzjoni involuti fil-proċess ta' deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà, flimkien ma' sommarju tal-fehmiet espressi minn dawk il-membri u informazzjoni dwar il-kwistjonijiet li jwasslu għal nuqqas ta' qbil;
- (t) kummenti tal-awtorità ta' riżoluzzjoni tas-CCP dwar il-fehmiet espressi mill-membri tal-kulleġġ ta' riżoluzzjoni, b'mod partikolari dwar il-kwistjonijiet li jwasslu għal nuqqas ta' qbil u l-possibbiltà għal kwalunkwe wieħed mill-membri tal-kulleġġ ta' riżoluzzjoni bid-dritt tal-vot li jirreferi dawk il-kwistjonijiet lill-ESMA f'konformità mal-Artikolu 19 tar-Regolament (UE) Nru 1095/2010.

TAQSIMA 2

DEĊIŻJONIJIET KONGUNTI DWAR L-IDENTIFIKAZZJONI TA' IMPEDIMENTI MATERJALI GĦAR-RIŻOLVIBILTÀ U DWAR MIŻURI SABIEX JIĠU INDIRIZZATI JEW JITNEHHEW TALI IMPEDIMENTI

Artikolu 24

Sospensjoni tal-proċess ta' deċiżjoni kongunta dwar il-pjan ta' riżoluzzjoni u l-valutazzjoni tar-riżolvibbiltà

65. Meta l-awtorità ta' riżoluzzjoni tas-CCP, f'kooperazzjoni mal-kulleġġ ta' riżoluzzjoni, tidentifika impedimenti materjali għar-riżolvibbiltà, jew taċċetta opinjoni dwar l-impedimenti materjali identifikati espressi minn kwalunkwe membru jew osservatur tal-kulleġġ ta' riżoluzzjoni dwar il-pjan ta' riżoluzzjoni u l-valutazzjoni tar-riżolvibbiltà, hija għandha tissottometti rapport lill-membri u lill-osservaturi tal-kulleġġ ta' riżoluzzjoni f'konformità mal-Artikolu 16(1) tar-Regolament (UE) 2021/23. L-awtorità ta' riżoluzzjoni tas-CCP b'hekk għandha tindika s-sospensjoni tal-proċess ta' deċiżjoni kongunta f'konformità mal-Artikolu 16(2) ta' dak ir-Regolament.
66. L-awtorità ta' riżoluzzjoni tas-CCP għandha terġa' tibda l-proċess ta' deċiżjoni kongunta dwar il-pjan ta' riżoluzzjoni, inkluż it-twetliq tal-valutazzjoni tar-riżolvibbiltà, mat-tlestija tal-proċessi ta' deċiżjoni kongunta msemmija fl-Artikolu 17(3) u (4) tar-Regolament (UE) 2021/23 dwar miżuri sabiex jiġu indirizzati jew jitnehhew impedimenti materjali għar-riżolvibbiltà proposti mis-CCP f'konformità mal-Artikolu 16(3) ta' dak ir-Regolament jew dwar miżuri alternattivi mill-awtorità ta' riżoluzzjoni skont l-Artikolu 16(4) ta' dak ir-Regolament.

Artikolu 25

Ippjanar tal-istadji tal-proċessi tad-deċiżjonijiet kongunti dwar l-identifikazzjoni tal-impedimenti materjali għar-riżolvibbiltà u dwar miżuri sabiex jiġu indirizzati jew jitnehhew tali impedimenti

67. Qabel il-bidu tal-proċessi tad-deċiżjonijiet kongunti dwar l-identifikazzjoni tal-impedimenti materjali għar-riżolvibbiltà, u miżuri sabiex jiġu indirizzati jew jitnehhew tali impedimenti f'konformità mal-Artikolu 17(2), (3) u (4) tar-Regolament (UE) 2021/23, il-membri tal-kulleġġ ta' riżoluzzjoni għandhom jaqblu dwar skeda ta' żmien tal-istadji li għandhom jiġu segwiti f'dak il-proċess ("skeda ta' żmien tad-deċiżjonijiet kongunti għall-identifikazzjoni tal-impedimenti materjali").
- F'każ ta' nuqqas ta' qbil dwar l-iskeda ta' żmien tad-deċiżjonijiet kongunti għall-identifikazzjoni ta' impedimenti materjali, l-awtorità ta' riżoluzzjoni tas-CCP għandha tistabbilixxi dik l-iskeda ta' żmien wara li tikkunsidra l-fehmiet u kwalunkwe riżerva espressa mill-membri tal-kulleġġ ta' riżoluzzjoni.
68. L-iskeda ta' żmien tad-deċiżjonijiet kongunti għall-identifikazzjoni tal-impedimenti materjali għandha tinkludi l-istadji li ġejjin:

- (a) it-tnejjija u ċ-ċirkolazzjoni tar-rapport dwar l-impedimenti materjali identifikati f'konformità mal-Artikolu 16(1) tar-Regolament (UE) 2021/23 mill-awtorità ta' riżoluzzjoni tas-CCP f'konsultazzjoni mal-awtorità kompetenti tas-CCP;
 - (b) is-sottomissjoni tar-rapport skont l-Artikolu 16(1) tar-Regolament (UE) 2021/23 mill-awtorità ta' riżoluzzjoni tas-CCP lis-CCP u lill-kulleġġ ta' riżoluzzjoni;
 - (c) id-data meta s-CCP tissottometti lill-awtorità ta' riżoluzzjoni tas-CCP l-osservazzjonijiet u l-miżuri alternattivi tagħha sabiex tirrimedja l-impedimenti materjali, jekk ikun hemm, f'konformità mal-Artikolu 16(3) tar-Regolament (UE) 2021/23;
 - (d) djalogu bejn l-awtorità ta' riżoluzzjoni tas-CCP u l-membri u l-osservaturi tal-kulleġġ ta' riżoluzzjoni dwar kwalunkwe osservazzjoni jew miżura alternattiva rilevanti sabiex jiġu rrimedjati l-impedimenti materjali proposti mis-CCP skont l-Artikolu 16(3) tar-Regolament (UE) 2021/23;
 - (e) l-iżvilupp tal-abbozzi ta' deċiżjonijiet kongunti dwar l-identifikazzjoni ta' impedimenti materjali għar-riżolvibbiltà u miżuri sabiex jiġu indirizzati jew jitnehhew tali impedimenti skont l-Artikolu 17(1), il-punti (a), (b) u (c), tar-Regolament (UE) 2021/23;
 - (f) il-finalizzazzjoni tad-deċiżjonijiet kongunti dwar l-identifikazzjoni ta' impedimenti materjali għar-riżolvibbiltà u miżuri sabiex jiġu indirizzati jew jitnehhew tali impedimenti skont l-Artikolu 17(1), il-punti (a), (b) u (c) tar-Regolament (UE) 2021/23;
 - (g) il-komunikazzjoni lis-CCP tad-deċiżjonijiet kongunti dwar l-identifikazzjoni ta' impedimenti materjali għar-riżolvibbiltà u miżuri sabiex jiġu indirizzati jew jitnehhew tali impedimenti skont l-Artikolu 17(1), il-punti (a), (b) u (c) tar-Regolament (UE) 2021/23.
69. L-iskeda ta' żmien tad-deċiżjonijiet kongunti għall-identifikazzjoni tal-impedimenti materjali għandha tiġi rieżaminata u aġġornata mill-awtorità ta' riżoluzzjoni tas-CCP sabiex tirrifletti l-estensjoni tal-proċess tad-deċiżjonijiet kongunti fejn is-CCP tippreżenta osservazzjonijiet u tipproponi kwalunkwe miżura alternattiva sabiex jiġu indirizzati jew jitnehhew l-impedimenti materjali għar-riżolvibbiltà f'konformità mal-Artikolu 16(3) tar-Regolament (UE) 2021/23.
70. Meta tkun qiegħda tfassal l-iskeda ta' żmien tad-deċiżjonijiet kongunti għall-identifikazzjoni ta' impedimenti materjali, l-awtorità ta' riżoluzzjoni tas-CCP għandha tqis it-termini u l-kundizzjonijiet għall-parteciċipazzjoni tal-osservaturi kif stabbiliti fl-arrangamenti u l-proċeduri bil-miktub tal-kulleġġ ta' riżoluzzjoni u fl-Artikolu 4(4) tar-Regolament (UE) 2021/23.
71. L-awtorità ta' riżoluzzjoni tas-CCP għandha tikkomunika lis-CCP dawk l-aspetti tal-iskeda ta' żmien tad-deċiżjonijiet kongunti għall-identifikazzjoni tal-impedimenti materjali li jipprevedu l-involviment tas-CCP.

Artikolu 26

Konsultazzjoni u komunikazzjoni tar-rapport lis-CCP

72. L-awtorità ta' rizzoluzzjoni tas-CCP għandha tfejji abbozz ta' rapport dwar l-impedimenti materjali għar-rizzolvibbiltà f'konformità mal-Artikolu 16(1) tar-Regolament (UE) 2021/23 u tibgħatha lill-awtorità kompetenti tas-CCP u lill-ESMA.
73. Il-kummenti u l-fehmiet riċevuti dwar l-abbozz tar-rapport għandhom jiġu kkunsidrati mill-awtorità ta' rizzoluzzjoni tas-CCP għall-finijiet tal-finalizzazzjoni tar-rapport.
74. Mal-finalizzazzjoni, ir-rapport għandu jiġi pprovdut lis-CCP u lill-kulleġġ ta' rizzoluzzjoni.
75. L-awtorità ta' rizzoluzzjoni tas-CCP għandha tikkomunika lill-kulleġġ ta' rizzoluzzjoni l-bidu tal-perjodu ta' erba' xhur skont l-Artikolu 16(3) tar-Regolament (UE) 2021/23 sabiex is-CCP tippromponi miżuri halli jiġu indirizzati impedimenti materjali għar-rizzolvibbiltà.

Artikolu 27

Sottomissjoni tal-osservazzjonijiet tas-CCP u konsultazzjoni mal-awtoritajiet

76. Meta s-CCP tippromponi lill-awtorità ta' rizzoluzzjoni tas-CCP, fi żmien 4 xhur mid-data tal-wasla tar-rapport f'konformità mal-Artikolu 16(3) tar-Regolament (UE) 2021/23, miżuri alternattivi sabiex jiġu rrimedjati l-impedimenti materjali għar-rizzolvibbiltà, l-awtorità ta' rizzoluzzjoni tas-CCP għandha tibgħat daww il-miżuri lill-membri u lill-osservaturi l-oħrajn tal-kulleġġ ta' rizzoluzzjoni mingħajr dewmien żejjed u, fi kwalunkwe każ, fi żmien 10 ijiem tax-xogħol.
77. Meta tkun qiegħda tiċċirkola l-miżuri alternattivi ppreżentati mis-CCP, l-awtorità ta' rizzoluzzjoni tas-CCP għandha tistabbilixxi skadenza għas-sottomissjoni tal-kummenti mill-membri tal-kulleġġ ta' rizzoluzzjoni.
78. Meta l-membri tal-kulleġġ ta' rizzoluzzjoni ma jipprovdux il-kummenti tagħhom sal-iskadenza msemmija fil-paragrafu 2, l-awtorità ta' rizzoluzzjoni tas-CCP għandha tipprezumi li daww il-membri ma jkollhom l-ebda kumment dwar il-miżuri alternattivi sottomessi mis-CCP u għandha ttipproċedi kif xieraq.
79. L-awtorità ta' rizzoluzzjoni tas-CCP għandha tiċċirkola, mingħajr dewmien żejjed, kwalunkwe kumment ippreżentat minn membru tal-kulleġġ ta' rizzoluzzjoni lill-membri l-oħrajn kollha tal-kulleġġ ta' rizzoluzzjoni u għandha tiddiskuti magħhom il-miżuri proposti sottomessi mis-CCP sabiex tindirizza l-impedimenti materjali għar-rizzolvibbiltà.
80. L-awtorità ta' rizzoluzzjoni tas-CCP u l-membri tal-kulleġġ ta' rizzoluzzjoni għandhom jiddiskutu u jikkunsidraw kif xieraq l-impatt potenzjali tal-miżuri proposti fuq is-CCP, fuq l-Istati Membri kollha fejn topera s-CCP, u fuq l-Unjoni kollha kemm hi.

Artikolu 28

Abbozzar ta' deċiżjonijiet kongunti dwar l-identifikazzjoni ta' impedimenti materjali għar-risolvibbiltà u miżuri sabiex jiġu indirizzati jew jitnehhew tali impedimenti

81. L-awtorità ta' riżoluzzjoni tas-CCP għandha, filwaqt li tqis l-eżitu tad-djalogu msemmi fl-Artikolu 27(5), thejji abbozzi ta' deċiżjonijiet kongunti dwar l-identifikazzjoni ta' impedimenti materjali għar-risolvibbiltà u miżuri sabiex jiġu indirizzati jew jitnehhew tali impedimenti.
82. Kull abbozz tad-deċiżjoni kongunta għandu jistabbilixxi dawn kollha li ġejjin:
- (h) l-isem tas-CCP li magħha hija relatata u tapplika d-deċiżjoni kongunta;
 - (i) l-ismijiet tal-awtorità ta' riżoluzzjoni tas-CCP u tal-membri tal-kulleġġ ta' riżoluzzjoni li jaslu għad-deċiżjoni kongunta;
 - (j) l-ismijiet tal-osservaturi meta daww l-osservaturi kienu involuti fil-proċess ta' deċiżjoni kongunta f'konformità mat-termini u l-kundizzjonijiet għall-partecipazzjoni tal-osservaturi kif stabbiliti fl-arrangamenti u l-proċeduri bil-miktub tal-kulleġġ ta' riżoluzzjoni;
 - (k) sommarju tal-fehmiet li esprimew l-awtoritajiet ikkonsultati fil-proċess ta' deċiżjoni kongunta;
 - (l) ir-referenzi għal-liġi tal-Unjoni u dik nazzjonali applikabbli relatati mat-thejjija, l-iffinalizzar u l-applikazzjoni tad-deċiżjoni kongunta;
 - (m) id-data tad-deċiżjoni kongunta;
 - (n) l-identifikazzjoni tal-impedimenti materjali għar-risolvibbiltà;
 - (o) il-valutazzjoni tal-miżuri proposti mis-CCP skont l-Artikolu 16(3) tar-Regolament (UE) 2021/23;
 - (p) il-miżuri identifikati skont l-Artikolu 16(4) tar-Regolament (UE) 2021/23, u elenkati fl-Artikolu 16(7) ta' dak ir-Regolament miftiehma mill-awtorità ta' riżoluzzjoni tas-CCP u l-membri tal-kulleġġ ta' riżoluzzjoni u l-perjodu ta' żmien li fih l-entitajiet rispettivi għandhom jindirizzaw daww il-miżuri;
 - (q) meta l-miżuri proposti mis-CCP ma jiġux aċċettati jew jiġu aċċettati parzjalment mill-awtorità ta' riżoluzzjoni tas-CCP, spjegazzjoni ta' kif il-miżuri proposti mis-CCP huma vvalutati bħala miżuri li ma humiex xierqa għat-tnehhija tal-impedimenti materjali għar-risolvibbiltà u kif il-miżuri msemmin fil-punt (i) inaqqsu jew inehhu b'mod effettiv tali impedimenti.

Artikolu 29

Ilhuq ta' deċiżjonijiet kongunti dwar l-identifikazzjoni tal-impedimenti materjali għar-risolvibbiltà u dwar il-miżuri sabiex jiġu indirizzati jew jitnehhew tali impedimenti

83. L-awtorità ta' riżoluzzjoni tas-CCP għandha tibghat abbozzi ta' deċiżjonijiet kongunti dwar l-identifikazzjoni tal-impedimenti materjali għar-risolvibbiltà u dwar il-miżuri sabiex jiġu indirizzati jew jitnehhew tali impedimenti deskritti fl-Artikolu 17(1), il-punti (a), (b) u (c), tar-Regolament (UE) 2021/23 lill-membri u lill-osservaturi tal-kulleġġ ta' riżoluzzjoni mingħajr dewmien żejjed, filwaqt li tistabbilixxi skadenza għall-membri tal-kulleġġ ta' riżoluzzjoni bid-dritt tal-vot

sabiex jipprovdu l-ftehim bil-miktub tagħhom għal dawk id-deċiżjonijiet kongunti, f'konformità mal-Artikolu 8(6) ta' dan ir-Regolament.

84. Malli jirċievu l-abbozz tad-deċiżjonijiet kongunti, il-membri tal-kulleġġ ta' riżoluzzjoni bid-dritt tal-vot li ma jaqblux miegħu għandhom jibagħtu l-ftehim bil-miktub tagħhom lill-awtorità ta' riżoluzzjoni tas-CCP sal-iskadenza msemmija fil-paragrafu 1.
85. Kull deċiżjoni kongunta finali għandha tikkonsisti fid-dokument tad-deċiżjoni kongunta abbozzat f'konformità mal-Artikolu 28, il-ftehimiet bil-miktub imsemmija fil-paragrafu 2 ta' dan l-Artikolu u l-ftehim tal-awtorità ta' riżoluzzjoni tas-CCP. Din għandha tiġi pprovduta lill-membri kollha tal-kulleġġ ta' riżoluzzjoni.
86. L-awtorità ta' riżoluzzjoni tas-CCP għandha tikkomunika d-deċiżjonijiet kongunti dwar l-identifikazzjoni tal-impedimenti materjali għar-riżolvibbiltà u dwar miżuri sabiex jiġu indirizzati jew jitnehhew tali impedimenti lill-membri tal-kulleġġ ta' riżoluzzjoni.

Artikolu 30

Komunikazzjoni lis-CCP tad-deċiżjonijiet kongunti dwar l-identifikazzjoni tal-impedimenti materjali għar-riżolvibbiltà u dwar miżuri sabiex jiġu indirizzati jew jitnehhew tali impedimenti

87. L-awtorità ta' riżoluzzjoni tas-CCP għandha tikkomunika d-deċiżjonijiet kongunti dwar l-identifikazzjoni tal-impedimenti materjali għar-riżolvibbiltà u dwar miżuri sabiex jiġu indirizzati jew jitnehhew tali impedimenti lill-korp manigerjali tas-CCP fil-hin u, fi kwalunkwe każ, sal-iskadenza stabbilita fl-iskeda ta' żmien tad-deċiżjonijiet kongunti għall-identifikazzjoni ta' impedimenti materjali. L-awtorità ta' riżoluzzjoni tas-CCP għandha tinforma lill-membri u lill-osservaturi tal-kulleġġ ta' riżoluzzjoni dwar il-komunikazzjoni.
88. Meta xi wħud mill-miżuri meħuda f'konformità mal-Artikolu 16(7) tar-Regolament (UE) 2021/23 jiġu indirizzati lil entitajiet għajr is-CCP, l-awtorità ta' riżoluzzjoni tas-CCP għandha tiżgura li hija, jew l-awtoritajiet kompetenti ta' dawk l-entitajiet, jipprovdu lill-korpi manigerjali ta' dawk l-entitajiet taħt il-ġurisdizzjoni tagħhom il-partijiet rispettivi tad-deċiżjoni kongunta dwar miżuri sabiex jiġu indirizzati impedimenti materjali għar-riżolvibbiltà, fil-hin u, fi kwalunkwe każ, sal-iskadenza stabbilita fl-iskeda ta' żmien tad-deċiżjoni kongunta għall-identifikazzjoni ta' impedimenti materjali.
89. Fejn meħtieġ, l-awtorità ta' riżoluzzjoni tas-CCP tista' tiddiskuti mas-CCP id-dettalji tal-kontenut u l-applikazzjoni tad-deċiżjonijiet kongunti dwar l-identifikazzjoni tal-impedimenti materjali għar-riżolvibbiltà u dwar miżuri sabiex jiġu indirizzati jew jitnehhew tali impedimenti deskritti fl-Artikolu 17(1), il-punti (a), (b) u (c), tar-Regolament (UE) 2021/23.

Artikolu 31

Monitoraġġ tal-applikazzjoni tad-deċiżjonijiet kongunti

90. L-awtoritajiet ta' riżoluzzjoni tas-CCP għandhom jikkomunikaw l-eżitu tad-diskussjoni, jekk issir, imsemmija fl-Artikolu 30(3), lill-kulleġġ ta' riżoluzzjoni.

91. L-awtorità ta' riżoluzzjoni tas-CCP għandha tikkomunika l-eżitu tad-diskussjoni, jekk issir, imsemmija fl-Artikolu 30(2) lill-awtorità ta' riżoluzzjoni ta' kwalunkwe CCP, depożitarji ċentrali tat-titoli jew istituzzjonijiet ta' kreditu ohrajn li jkunu parti mill-istess grupp jew li magħhom is-CCP ikollha rabta ta' interoperabbiltà.
92. L-awtorità ta' riżoluzzjoni tas-CCP u, fejn rilevanti, il-membri tal-kulleġġ ta' riżoluzzjoni, għandhom jimmonitorjaw l-applikazzjoni tad-deċiżjonijiet kongunti dwar l-identifikazzjoni tal-impedimenti materjali għar-riżolvibbiltà u dwar miżuri sabiex jiġu indirizzati jew jitnehhew tali impedimenti li huma rilevanti għal kull waħda mill-entitajiet imsemmija fil-paragrafu 2 li għalihom huma rispettivament responsabbli, skont il-każ.

Artikolu 32

Proċess fin-nuqqas ta' deċiżjoni kongunta dwar miżuri li jindirizzaw impedimenti materjali għar-riżolvibbiltà

Fin-nuqqas ta' deċiżjoni kongunta dwar miżuri li jindirizzaw impedimenti materjali għar-riżolvibbiltà kif imsemmi fl-Artikolu 17(8) tar-Regolament (UE) 2021/23, id-deċiżjoni meħuda mill-awtorità ta' riżoluzzjoni tas-CCP għandha tiġi kkomunikata bil-miktub mingħajr dewmien lill-kulleġġ ta' riżoluzzjoni permezz ta' dokument li jkun dan kollu li ġej:

- (u) l-isem tal-awtorità ta' riżoluzzjoni tas-CCP li tiegħu d-deċiżjoni;
- (v) l-isem tas-CCP u tal-entitajiet li magħhom hija marbuta d-deċiżjoni u li għalihom din tapplika;
- (w) ir-referenzi għal-liġi tal-Unjoni u dik nazzjonali applikabbli relatati mat-tnejn, l-iffinalizzar u l-applikazzjoni tad-deċiżjoni;
- (x) id-data tad-deċiżjoni;
- (y) l-identifikazzjoni tal-impedimenti materjali għar-riżolvibbiltà;
- (z) il-miżuri identifikati skont l-Artikolu 16(7) tar-Regolament (UE) 2021/23 deċiżi mill-awtorità ta' riżoluzzjoni tas-CCP u l-iskadenza sa meta għandhom jiġu indirizzati dawk il-miżuri;
- (aa) meta l-miżuri proposti mis-CCP ma jiġux aċċettati jew jiġu aċċettati parzjalment mill-awtorità ta' riżoluzzjoni tas-CCP, spjegazzjoni ta' kif il-miżuri proposti mis-CCP huma vvalutati bħala miżuri li ma humiex xierqa għat-tnehhija tal-impedimenti materjali għar-riżolvibbiltà u kif il-miżuri stipulati fil-punt (f) ta' dan il-paragrafu jnaqqsu jew inehħu b'mod effettiv l-impedimenti materjali għar-riżolvibbiltà;
- (bb) l-ismijiet tal-membri tal-kulleġġ ta' riżoluzzjoni involuti fil-proċess ta' deċiżjoni kongunta dwar l-identifikazzjoni tal-impedimenti materjali għar-riżolvibbiltà u dwar miżuri sabiex jiġu indirizzati jew jitnehhew tali impedimenti, flimkien ma' sommarju tal-fehmiet espressi minn dawk il-membri u informazzjoni dwar il-kwistjonijiet li jwasslu għal nuqqas ta' qbil;
- (cc) il-kummenti tal-awtorità ta' riżoluzzjoni tas-CCP dwar il-fehmiet espressi mill-membri tal-awtorità ta' riżoluzzjoni, b'mod partikolari dwar il-kwistjonijiet li wasslu għan-nuqqas ta' qbil;
- (dd) il-possibbiltà għal kwalunkwe membru tal-kulleġġ ta' riżoluzzjoni bid-dritt tal-vot li jirreferi dawk il-kwistjonijiet lill-ESMA f'konformità mal-Artikolu 19 tar-Regolament (UE) Nru 1095/2010.

Artikolu 33

Dhul fis-sehh u applikazzjoni

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 14.3.2023

Għall-Kummissjoni

Il-President

Ursula VON DER LEYEN